

# தினக்கதிர்

தினசரி

THINAKKATHIR DAILY

தென்சென்னை

உங்களின் சகல விதமான  
அச்சுத் தேவைகளுக்கும்  
கிண்டி நாடுங்கள்

சஸ்ரன் கிராபிக்ஸ்

230, திருமலை வீத,  
மட்டக்களப்பு.

☎24821

ஒளி - 01 - கதிர் - 203

03-11-2000

வெள்ளிக்கிழமை

பக்கங்கள் - 08

விலை - ரூபா 5/-

## நிபந்தனை அற்ற பேச்சுக்கு தலைவர் பிரபாகரன் தயார்!

(கொழும்பு)

விடுதலைப்புலிகளின் தலைவர் வேலுப்பிள்ளை பிரபாகரன் நிபந்தனையற்ற பேச்சுவார்த்தை நடாத்து வதற்கு தயாராக உள்ளார் என நோர்வே பிரதிநிதி எஃக் சொலறெய் தெரிவித்தார்.



பேச்சுவார்த்தை நடத்தி விட்டு திருப்பினர். நேற்று மாலை கொழும்பு கொள் ளுப்பிட்டியில் உள்ள ஹொட்டல் ஒன்றில் நடைபெற்ற ஊடகவியலாளர் மாநாட்டில் இதனை தெரிவித்தார். மேலும் அவர் தெரிவித்ததாவது வன்னியில் புலிகளின் தலைவர் பிரபாகரனுடன் நடந்த பேச்சுவார்த்தை திருப்தி அளிக்கின்றது. அவர் நிபந்தனையற்ற பேச்சுவார்த்தைகளின் விதப்புரைகளையே தெரிவித்துள்ளார். மேலும் வன்னியில் மக்கள் பெரும் துன்பப்படுகின்றனர். உணவு மருந்து (8ம் பக்கம் பார்க்க)

### நோர்வே தூதுவர் தெரிவிப்பு!

### பண்டாரவளைப் படுகொலையை கண்டித்து களுவன்கேணியில் கண்டனப் பேரணி

பண்டாரவளை பிந்துனு வெவப் படுகொலைச் சம்பவத்தை கண்டித்து இன்று களுவன்கேணிப் பொதுமக்கள் கண்டனப் பேரணி ஒன்றினை நடாத்த ஏற்பாடு செய்துள்ளனர். பல்வேறு பொது அமைப்புகள் ஏற்பாடு செய்துள்ள இக்கண்டனப்பேரணியில் சகலரும்

(நமது நிருபர்) கலந்து கொள்ளும் முகமாக இன்று இப்பிரதேசத்தில் உள்ள வந்தக நிலையங்கள் பாடசாலைகள் என்பவற்றையும் முடிவிடுமாறு அறிவித்தல் விடுக்கப்பட்டுள்ளது. அத்துடன் மீனவர்கள் உட்பட அனைத்து தொழிலாளர்களும்

தொழிலுக்கு செல்வதை தவிர்குமாறும் கேட்கப்பட்டுள்ளது. பேரணி முடிவில் ஐக்கிய நாடுகள் செயலாளர் கொபி அனானுக்கு பிரதேச செயலாளர் ஊடாக மகஜர் ஒன்றும் அனுப்பி வைப்பதற்கு ஏற்பாடுகள் செய்யப்பட்டுள்ளன.

வன்னிக்கு நேற்று முன்தினம் சென்ற நோர்வே பிரதிநிதிகள் குழு விடுதலைப்புலிகளின் தலைவர் வேலுப்பிள்ளை பிரபாகரன் மற்றும் விடுதலைப்புலிகளின் அரசியல் துறை பொறுப்பாளர் திரு. தமிழ்ச் செல்வன் ஆகியோரை சந்தித்து

### நோர்வையின் சமாதான முயற்சிக்கு ஐக்கிய தேசிய கட்சி ஆதரவு.

(கொழும்பு) நோர்வே அரசின் உதவியுடன் இலங்கையில் நிரந்தர சமாதானத்தை ஏற்படுத்த அரசு முயற்சி

செய்யுமானால் அதற்கு பூரண ஆதரவு வழங்குவதாக ஐக்கிய தேசிய கட்சி அறிவித்துள்ளது. இது தொடர்பாக ஐக்கிய தேசிய கட்சியின் பிரதித்தலைவர் (8ம் பக்கம் பார்க்க)

### யாழ் தேர்தல் முடிவினை ரத்துச் செய்யக்கோரி தமிழர் விடுதலைக்கூட்டணி வழக்குத் தாக்கல்

யாழ் மாவட்ட தேர்தல் முடிவினை ரத்து செய்யுமாறு சோரி தமிழர் விடுதலைக்கூட்டணி நேற்று யாழ் மேல் நீதி மன்றத்தில் வழக்கு ஒன்றை தாக்கல் செய்துள்ளது. தமிழர் விடுதலைக்கூட்டணி யாழ் மாநகர சபை உறுப்பினர் சண்முகராஜா அறிவித்த

சட்டத்தரணி குமாரசிங்கம் ஊடாக மேற்படி மனுவினை தாக்கல் செய்துள்ளார். யாழ் மாவட்ட தேர்தல் வாக்கெடுப்பின் போது ஆயுதக்குழு ஒன்று வாக்கு மோசடியில் ஈடுபட்டனர். ஊர்காவற்துறை (8ம் பக்கம் பார்க்க)

### முனைதீன் எம்பியை பிரதியமைச்சராகக் கோரி சம்மாந்துறையில் ஆர்பாட்டம், கதவடைப்பு!

(ஏ.எல்.எம். சலீம்) திகாமடுல்ல மாவட்ட பாராளுமன்ற உறுப்பினரும் முன்னாள் பிரதியமைச்சருமான யு. எல். எம். முனைதீனை மீண்டும் பிரதியமைச்சராக நியமிக்கக்கோரி நேற்று சம்மாந்துறையில் மாபெரும் ஆர்பாட்டம் நடைபெற்றதுடன் ஹர்த்தாலும் அனுஷ்டிக்கப்பட்டது. நேற்றுக்காலை சம்மாந்துறை ஹிஜ்ரா சந்தியில் திரண்ட ஆயிரக்கணக்கான பொதுமக்கள், முஸ்லிம் காங்கிரஸ் ஆதரவாளர்கள், இளைஞர்கள் இந்த ஆர்பாட்டத்தில் கலந்து கொண்டதன் பாராளுமன்ற உறுப்பினர் முனைதீன் பிரதியமைச்சராக நியமிக்கப்பட வேண்டும் என்பதை வலியுறுத்தும் கோசங்களை எழுப்பினர் இதே வேளை சம்மாந்துறை பகுதியில் காலையில் திறக்கப்பட்ட பாடசாலைகள், அரச அலுவலகங்கள் வங்கிகள் என்பனவும் வர்த்தக

நிலையங்களும் காலை 9.00 மணியுடன் இழுத்து மூடப்பட்டு ஹர்த்தால் அனுஷ்டிக்கப்பட்டது. சம்மாந்துறையில் உள்ள முக்கிய சந்திகளிலும் பிரதான வீதிகளிலும் "டயர்கள்" போடப்பட்டு போக்குவரத்துக்கு தடைஏற்படுத்த (8ம் பக்கம் பார்க்க)

### பண்டாரவளை படுகொலையைக் கண்டித்து தென்கிழக்கு பல்கலைக்கழக மாணவர்கள் ஆர்ப்பாட்டம் விடுதலைப் புலிகளுடன் பேச்சுவார்த்தை சமாதானத்திற்கான ஒரேவுள்

(அம்பாறை மாவட்ட நிருபர்) பண்டாரவளை பிந்துனுவெவ புனர் வாழ்வு முகாம் படுகொலைகளை கண்டித்து தென்கிழக்குப் பல்கலைக்கழக

மாணவர் ஒன்றியம் ஒலுவில் வளாகத்தில் நேற்று ஆர்பாட்டமொன்றை நடாத்தியது இந்த ஆர்ப்பாட்டத்தில் பெரும் தொகையான பல்கலைக்கழக மாணவர்கள் கலந்துகொண்டனர். ஆர்ப்பாட்டத்தின் போது பிந்துனுவெவபுனர் வாழ்வு முகாம் படுகொலையை கண்டித்து பல்கலைக்கழக மாணவர்கள் கோஷங்களை எழுப்பினர். ஆர்ப்பாட்டத்தின் இறுதியில் பல்கலைக்கழக மாணவ மாணவிகள் ஒன்று கூடிய கூட்டத்தில் தென்கிழக்குப் பல்கலைக்கழக மாணவர் ஒன்றியம் சார்பில்

ஒன்றியத் தலைவர் என்.எம். சிறாஜ், செயலாளர் செ. பெளசசி ஆகியோரால் ஒப்பமிட்டப்பட்ட அறிக்கை ஒன்று வாசிக்கப்பட்டது அந்த அறிக்கையில் பின்வருமாறு தெரிவிக்கப்பட்டது. அண்மையில் பிந்துனுவெவ புனர் வாழ்வு முகாமில் அப்பாவிகள் படுகொலை செய்யப்பட்டமை எமக்கு மிகுந்த மனவேதனையைத் தருகிறது. அபாயமளிக்கும் இடமே உயிருக்கு உலை வைக்கும் இடமாக மாறியிருப்பது உண்மையாக கண்டிக்கப்பட (8ம் பக்கம் பார்க்க)

### சந்திரசேகரன் விடுவிக்கப்படாவிட்டால் ஐ.தே. கட்சி சட்ட நடவடிக்கை எடுக்கும்!

(கொழும்பு) மலையக மக்கள் முன்னணித் தலைவரும் பாராளுமன்ற உறுப்பினருமான சந்திரசேகரனை அரசு விடுதலை செய்யவேண்டும் தவறும் பட்சத்தில் சட்ட நடவடிக்கை எடுக்கப்படும் என ஐக்கிய தேசியக் கட்சியின்

பிரதித்தலைவர் கருஜெயசூரிய தெரிவித்துள்ளார். நேற்று நடைபெற்ற ஊடகவியலாளர் மாநாட்டில் மேற்கண்டவாறு தெரிவித்துள்ளார். மேலும் தெரிவிக்கையில் சந்திரசேகரனை கைது செய்யப்பட்டு நேற்று 72 மணித்தியாலங்கள் முடிபடைந்துள்ளன. எனவே நீதிமன்றத்தில் அவரை ஆஜர்படுத்த வேண்டும் அல்லது விடுதலை செய்யவேண்டும். இதேவேளை பண்டாரவளை பிந்துனுவெவப் படுகொலைச் சம்பவம் தொடர்பாகவும் அதன் பின்னர் இடம் பெற்ற நிகழ்வுகள் தொடர்பாகவும். ஐக்கியதேசிய கட்சியின் மீது குற்றம் சாட்டுவது முறையற்ற (8ம் பக்கம் பார்க்க)

### யாழ். கண்டிக்குழி, ஈச்சமோட்டைப் பகுதியில் பலத்த தேடுதல்

(யாழ் நிருபர்) யாழ். நகரிலுள்ள கண்டிக்குழி, ஈச்சமோட்டைப் பகுதிகள் நேற்று முன்தினம் (1.11.2000) மாலை 5மணி தொடக்கம் நேற்று காலை 9 மணி வரை சுமார் 16 மணிநேரம் படையினரால் சுற்றி வளைக்கப்பட்டுத் தேடுதல் நடாத்தப்பட்டது. நேற்று மாலை இக்கிராமங்களைச் பணியினர் சுற்றி வளைத்துத்

தேடுதல் நடத்தியபோது எவரையும் வீட்டுக்கு வெளியே செல்ல அனுமதிக்கவில்லை. இதனால் மக்கள் பல சிரமங்களுக்கு முகம் கொடுக்கநேற்றது. ஆனால் இன்று காலையிலே பண்டையினர் வீடுகளுக்குள் சென்று தேடுதல் நடத்தினர். இத்தேடுதலின் போது குடும்ப (8ம் பக்கம் பார்க்க)

### ஹர்தாலுக்கு நாங்கள் அழைப்பு விடுக்கவில்லை - ரெலோ-

(நமது நிருபர்) மட்டக்களப்பில் அண்மைக் காலமாக அடிக்கடி அனுஷ்டிக்கப்பட்டு வரும் ஹர்தாலுக்கும் தமக்கும் தொடர் பேதும் இல்லை என தமிழீழ விடுதலை இயக்கத்தின் (ரெலோ) மட்டக்களப்பு மாவட்ட பொறுப்பாளர் சாந்தன்

தெரிவித்துள்ளார். இன்றைய தினமும் மட்டக்களப்பில் ஹர்தாலுக்கு அழைப்பு விடுக்கப்பட்டுள்ளதாகவும் இவ் ஹர்தாலுக்கு ரெலோ இயக்கமே அழைப்பு விடுத்தது என்பதாகவும் கூற (8ம் பக்கம் பார்க்க)

# தினக்கதிர்

த.பெ. இல: 06  
07, எல்லை வீதி தெற்கு,  
மட்டக்களப்பு.  
தொ. பே. இல : 065 - 23055, 24821  
ஃப(F)கல் : 065 - 23055  
E-mail :- tkathir@snet.lk

## தமிழ்த்தேசியத்துக்கு அங்கீகாரம் !

பிங்களப் பொது மக்களுக்கு தமிழ் விடுதலை உணர்ச்சிகளைத் தூண்டி விட்டு பாராளுமன்றத்தில் அதிக ஆசனங்களைப் பெற்று ஆட்சி அதிகாரத்தைக் கைப்பற்றுவதற்கு தேர்தல் பிரசாரத்தின் போது பிரதமர் இரத்தினசிரி விக்கிரமநாயக்கா உட்பட ஆளும் கட்சியினருக்குக் கிடைத்த அபாயம் விடுதலைப் புலிகளும் தலைவர் பிரபாகரனும், விடுதலைப் புலிகளையும் தலைவர் பிரபாகரனையும் அழித்து ஒழித்து விடப் போவதாகப் பிரதமர் இரத்தினசிரி விக்கிரமநாயக குலனாத்தார்.

போரின் முடிவே இலங்கையின் இனப்பிரச்சினைக்குத் தீர்வு காண முடியும் என்றும் பிரதமர் கூறி வந்தார்.

தன்னைக் கொலை செய்வதற்கு பிரபாகரன் எடுத்த முயற்சி வெற்றியளிக்காமல் போனாலும் தொடர்ந்து தன்னைக் கொல்வதற்கு அவர் முயற்சி செய்து வருவதாக ஜனாதிபதி சந்திரிகா பேசி வந்தார்.

தலைவர் பிரபாகரனை படு பயங்கரவாதி என்றும் சமீபகாலம் கொடுமையானவரென்றும் கொலைகாரன், கொள்ளைக்காரன் என்றும் சிங்களப் பேரின வாதிகளும் சிங்களப் பேரினவாதப் பத்திரிகைகளும் சித்திரித்து வருகின்றன.

இனப் பிரச்சினைக்கு நிரந்தரமான கருகத் தீர்வு காண்பதற்கும் இலங்கையை அழிவிட்டுக் காப்பாற்றுவதற்கும் முன் வந்த நோர்வே நாட்டின் நேர்மையையும் உண்மையையும் கூட ஆளும் கட்சியைச் சேர்ந்தவர்களும் ஆளாக்காதிகள் என்று மதிக்கப்படுவதற்கும் சந்தேகிக்கலாம்.

போரினவாதப் பத்திரிகைகள் நோர்வே நாட்டுக்கும் விடுதலைப் புலிகளுக்கும் உள்ள தொடர்புகள் பற்றி மூலம் மூலக்களத்தில் சில தகவல்களைத் தேடி வெளிக்கொணர்ந்தோம். முயங்காவுக்கும் மூலக்களம் போடுகிற மாதிரி சிண்டிரேட்டா பார்த்தனர்.

நோர்வே தூதரகத்தின் முன் ஆர்ப்பாட்டம் நடத்தி நோர்வேயின் புனிதமான தேசியக் கொடிக்கு புனித மதத்தின் ஒரு குரு என்று கூறப்படும் ஒருவரே தீவைத்து ஆர்ப்பாட்டங்கள் நடத்தி அந்த நாட்டுக்கு அத்தி மூட்டும் செயல்களையும் செய்து பார்த்தனர்.

இலங்கையின் ஜனாதிபதி சந்திரிகா பண்டாரநாயக குமாரதுங்க வெளியுறவு அமைச்சர் லக்ஷ்மன் கதிரகாமம் மற்றும் கிழவியை அரசியல் வாதிகள் வரை தலைவர் பிரபாகரனை படு பயங்கரவாதியாக சித்திரித்து உள் நாட்டிலும் வெளிநாடுகளிலும் பிரசாரம் செய்து வருவது மட்டுமல்லாமல் சமூகவாதத்தில் தலைவர் பிரபாகரனுக்கு நம்பிக்கை இல்லையென்றும் எடுத்துக் கூறி வந்தனர்.

பேச்சுவார்த்தைக்கு பிரபாகரன் விராட்டினாரும் தமிழ் கருத்து கோரிக்கையை விட்டு வேறு ஏதாவது கோரல் அளவுகள் பேச முன்வரலாம் என்றும் அமைச்சர் கதிரகாமம் சம்பந்தத்தில் ஜப்பானிலிருந்து வரும் வழியில் பாங்கொக்கில் கூறியிருந்தார்.

உள்நாட்டுப் பிரச்சினையை உள்நாட்டிலேயே தீர்த்துக் கொள்ளாமல் வேறு தமிழ் இன ஒழிப்பில் ஈடுபட்டுவந்த ஆட்சியாளர்களும் பேரின வாதிகளும் வேறு வழியின்றி நோர்வேயின் மத்தியஸ்தத்தை ஏற்றுக் கொள்ள வேண்டி ஏற்பட்டது. இதன் பின்னர் இந்த மத்தியஸ்தத்தை எப்படி இல்லாமல் செய்வதென்று திட்டம் போட்டும் பயனளிக்கவில்லை.

பயங்கரவாதியென்றும் சமாதான விடுதி என்றும் யூதகாரமாக உலகுக்குக் காட்ட முனைந்த தலைவர் பிரபாகரனை சந்திக்க நோர்வேயின் விசேட சமாதானத் தூதர் அறிக்கையையும் ஆர்ப்பாட்டமே அடக்காசனம் இல்லாமல் வக்கில் மல்லாவி என்ற இடத்துக்குச் சென்றிருக்கிறார்.

இந்தச் சந்திப்பில் அவர் திருப்தியும் தெரிவித்திருக்கிறார். நோர்வேயின் மத்தியஸ்த முயற்சி முடிவாகிவிட்டது. பேர் மூலம் இனப்பிரச்சினைக்குத் தீர்வு என்று இந்த நாட்டின் பிரதமர் தேர்தல் பிரசாரக் கூட்டத்தில் அறிவித்திருந்தார்.

இப்பொழுது தமிழ் மண்ணில் தமிழ் மக்களின் தலைவர் பிரபாகரனை நோர்வே நாட்டின் விசேட தூதர் சென்று சந்தித்துப்பேசியிருக்கிறார்.

நோர்வே தூதரின் இந்தச் சந்திப்பின் மூலம் இந்நாட்டிலுள்ள தமிழ் மக்கள் ஒரு தேசிய இனம் என்பதும் தமிழ் தேசியத்தின் தலைவர் வேறுபட்ட பிரபாகரன் என்பதும் தமிழ் இனத்தின் தாயகப் பூமியில் அதில் ஒருபகுதியானவர்களின் மல்லாவி என்ற இடத்தில் நம் இனத்தின் தலைவரைச் சந்தித்திருக்கிறார் என்பதும், இலங்கை அரசின் பிரதிநிதிகளோ, அரச அதிகாரிகளோ இதில் தலையிட முடியாதென்பதும் உறுதியுடன் படுத்தப்பட்டுள்ளது.

இலங்கை இனப்பிரச்சினை பற்றி இந்தியா, பிரிட்டன், அமெரிக்கா ஆகிய நாடுகளின் அரசுகளுடன் நோர்வே சமாதான தூதர் கலந்துரையாடல்களை செய்திருக்கிறார்.

முன்னே இலங்கை ஜனாதிபதியையும் சில அமைச்சர்களையும் எதிர்க்கட்சித் தலைவரையும், சந்தித்துப் பேசியிருக்கிறார்.

நல்ல முயற்சியில் நோர்வே விசேட தூதர் தனியாக இருக்கிறார். இது வெற்றி பெற்று தமிழ் இனம் நிம்மதியாக சுந்தரிமாக கௌரவமாக வாழ இவரது முயற்சி வெற்றி பெற வாழ்த்துவோம்.

# தலைவர் பிரபாகரன் - நோர்வே தூதர் சந்திப்பு உணர்த்துவது என்ன?

சமாதானத்தை நிலை நாட்ட வேண்டுமென உண்மையிலேயே ஆர்வமும் அக்கறையுமுள்ளவர்கள் தாம் எடுக்கும் எந்தவொரு முயற்சியையும் பறை தட்டி ஆர்ப்பாட்டம்செய்து வெளிப்படுத்த மாட்டார்கள் என்பதற்கு நோர்வேயின் பிரதிநிதி எரிக்சோல் ஹெய்மர் ஒருநல்ல எடுத்துக் காட்டுக்கு உரியவர்.

இலங்கையில் மோசமாகிக்கொண்டுள்ள இனப்பிரச்சினைக்குநிரந்தரமான சமரசத்தீர்வு காணப்பட வேண்டுமென்று பலரும் வாயால் சொல்லி வந்தாலும் அறிக்கைகள் விடுத்து வந்தாலும் இதுவரை ஆக்கப்பூர்வமான முயற்சி எதையும் எவரும் மேற்கொண்டதில்லை.

இனப்பிரச்சினைக்குத் தீர்வு என்பது இன ஒழிப்பு என்பதையே அடிப்படையாகக் கொண்டு பல்வேறு பெயர்களில் இலங்கையில் ஆட்சிபட்ட



திலிருந்தவர்கள் திட்டங்களையும் அதற்கான நடவடிக்கைகளையும் மேற்கொண்டனர்.

1958ஆம் ஆண்டிலிருந்து 1983ஆம் ஆண்டுவரை காலத்துக்குக்காலம் ஆட்சி பிடித்திலிருந்தவர்களின் தூண்டுதலாலும் அனுசரணையுடனும் சிங்களப் பேரினவாதிகள் தமிழ் இனத்தை அழித்து ஒழிப்பதற்காக தமிழ் இனத்துக்குஎதிராக இனக்கலவரங்களைத்தூண்டு வெற்றிகரமாக நடத்தினர்.

1977ஆம் ஆண்டில் அரசின் காவல்துறையினரால் ஆரம்பித்து நாடுமுழுவதும் தமிழ் இனத்தையும் அவர்களின் சொத்துக்களையும் அழித் தொழிக்கப் பரவலாக்கிய இனக்கலவரத்தின் சமயத்தில் தான் அன்றைய இலங்கைப் பிரதமராக இருந்த ஜே.ஆர்.ஜெயவர்த்தனா "போர் என்றால் போர், சமாதானம் என்றால் சமாதானம்" என்று இலங்கையின் பாராளுமன்றத்திலேயே தெரிவித்து எரியும் நெருப்பில் எண்ணை வார்த்து கொளுந்து விட்டு எரிபச் செய்தார்.

சமாதானப்பேச்சு, இனப்பிரச்சினைக்கு நிரந்தரத் தீர்வு என்று சொல்லிக் காலத்தை கடத்தி தமிழ் மண் அபகரிப்புக்கும் தமிழ்இனத்தின் பொருளாதாரத்தை அழித்து இன அழிவுக்கான திட்டங்களைச் செயல்படுத்தி வந்தவர் ஜே.ஆர்.ஜெயவர்த்தனா.

ஜே.ஆருக்குப் பின் ஆட்சிக்கு வந்த இலங்கையின் இரண்டாவதுநிறைவேற்று அதிகாரம் கொண்ட ஜனாதிபதி ரணசிங்க பிரேமதாஸா இவ்வேறுபாடுகளை நீக்குவதற்கும்சில நடவடிக்கைகளை மேற்கொண்ட போதிலும் ஆட்சி பிடித்துக்கு வந்ததும் விடுதலைப்புலிகளுடன் பேச்சு

வார்த்தை நடத்திய போதிலும் யுத்தத்தைநிறுத்தி ஆக்கப்பூர்வமான முறையில் இனப்பிரச்சினைத் தீர்வுக்கு முயற்சி செய்யவில்லை.அவரது செயல்களும் இனப்பிரச்சினையை அவரது அரசியல் அதிகாரத்துக்குப் பயன்படுத்தும் செயலாகவே அமைந்திருந்தன..

இனப்பிரச்சினைத் தீர்வுக்கு பேச்சுவார்த்தை நடைபெறும் அதே சமயம் யுத்தமும் தொடரும் என்று புதிய விளக்கத்துடன் போரைத் தொடர்ந்து

## எஸ்.எம்.ஜி

நடத்தினார். தமிழ் இனம் கொஞ்சம் கொஞ்சமாக அழிவைச் சந்தித்தது.

ரணசிங்க பிரேமதாஸாவுக்குப் பின்னர் கலபமாக இலங்கையின் மூன்றாவது நிறைவேற்று அதிகாரம் கொண்ட ஜனாதிபதியாகப் பதவியேற்ற டி.பி.விஜயதுங்கா ஒரு புதிய சித்தாந்தத்தை வெளியிட்டார்.

இலங்கையில் இனப்பிரச்சினையே இல்லையென்றும் இங்கேயிருப்பது பயங்கரவாதப் பிரச்சினையே என்றும் வெளியிட்டார். இதன் மூலம் தமிழருக்கு எதிரான போரை நியாயப்படுத்துவதுடன் சிங்களமக்களையும் தமிழருக்கு எதிராகத் தூண்டிவிட்டார்.

அதேசமயம் சிறுபான்மையினரின் அரசியல் கட்சிகளின்

ஆதரவைப் பெறும்பான்மைக் கட்சிகள் பெற்று ஆட்சிக்கு வருவதற்கு முயற்சி செய்யக் கூடாதென்றும்அறிவுரை சொன்னார்.

தமிழ் இன அழிப்பில் தனது பங்களிப்பையும் அவர் நிறையவே நிறைவேற்றினார்.

டிங்கிரிபண்டா விஜயதுங்காவுக்குப்பின் ஆட்சி அதிகாரத்துக்கு வந்த சந்திரிகா பண்டாரநாயக குமாரதுங்கதன்னிடம் இனப்பிரச்சினைக்குத் தீர்வு தயாராக இருப்பதாகவும் பேச்சுவார்த்தை மூலம் தீர்வு காணப்போவதாகவும் சொல்லியே நிறைவேற்று அதிகாரம் கொண்ட நான்காவது ஜனாதிபதியாகப் பதவியேற்றார்.

விடுதலைப்புலிகளையும் பேச்சு வார்த்தைக்கு அழைத்தார். ஆனால் பிரச்சினைக்குத் தீர்வு காணக் கூடிய வகையில்

அதிகாரமுள்ளவர்களைப் பேச்சுவார்த்தைக்கு அனுப்பவில்லை. இனப்பிரச்சினைக்குத் தீர்வுக்கான பதற்குரிய திட்டம் இருப்பதாகக் கூறியபடி எந்தத் திட்டத்தையும் பேச்சுவார்த்தையில் வைக்கவும் இல்லை.

பேச்சுவார்த்தை காலத்தைக் கடத்திக் கொண்டு அடுத்த போருக்கு தயார் செய்வதற்காக நடத்தப்பட்டதாக இருந்தது. இத்திட்டத்தை முன் கூட்டியே உணர்ந்த விடுதலைப்புலிகள் திருகோணமலையில் தாக்குதல் நடத்தி அரசின் திட்டத்தை முறியடித்திருந்தனர். பேச்சுவார்த்தை நாடகம் முடிவுக்கு



வந்தது.

இதைத் தொடர்ந்து 1995ஆம் ஆண்டு ஆகஸ்ட் மாதம் மூன்றாம் திகதி இனப்பிரச்சினை தீர்வுக்கான தமது திட்டம் என்று சொல்லி ஒரு திட்டத்தை வெளியிட்டார். இத்திட்டத்தை வெளியிட்ட மறுநாளே இதை விடுதலைப்புலிகளின் பரிசீலனைக்கு அனுப்பப்போவதில்லையென்றும் அறிவித்தார்.

சந்திரிகாவின் இத்திட்டம் இனப்பிரச்சினைத் தீர்வுக்கு ஒரு பாடியாக வைத்தப் பேச்சுவார்த்தை நடத்தக்கூடியதாகவே அமைந்திருந்தது. இதை உள்நாட்டிலும் பலர்வரவேற்றனர். வெளிநாடுகளும் பாராட்டின. சென்னை "இந்து" பத்திரிகை தென்னாசிய நாடுகள் பலவற்றின் பின்பற்றக் கூடிய திட்டமென்றும் இந்தியாவில் கூட மாநில அரசுகளுக்கு இத்திட்டத்திலுள்ளது போன்ற அதிகாரங்கள் இல்லையென்றும் பாராட்டி வரவேற்றது.

ஆனால் இத்திட்டத்துக்குப் பௌத்த மத பீடங்களும் பேரினவாதிகளும் அரசியல் வாதிகளும்எதிர்ப்புத் தெரிவித்தன.பின்னர் இது பாராளுமன்றத் தெரிவுக்குஎன்றும் கலந்துரையா

(4ம் பக்கம் பார்க்க)

# அர்த்தமற்ற ஹர்த்தால்கள்

சென்ற மாதம் ஒன்பதாம் திகதி பொதுத் தேர்தலுக்கு எதிர்ப்பு தெரிவிக்கும் முகமாக அனுஷ்டிக்கப்பட்ட ஹர்த்தாலை தொடர்ந்து வகைதொகையற்ற ஹர்த்தால்கள் மேற்கொள்ளப்பட்டு வருகின்றன. அவற்றுள் பாதி உரிமை கோரப்பட்டவை ஏனையவையார் மேற்கொண்டார்கள்?எதற்காக மேற்கொண்டார்கள்? என்று புரியாது மக்கள் விழிக்கின்றார்கள். இவ்வகையான ஹர்த்தால்களால் மட்டக்களப்பு மாவட்ட மக்கள் பெரிதும் பாதிப்பற்றினார்கள். குறிப்பாக அன்றாடம் தொழில் புரிந்து நான் வருமானம் பெறுவோர் மிகவும் பாதிக்கப்பட்டுள்ளார்கள்.

-தினேஷ்-  
01-11-2000 புதன்கிழமை அன்று மேற்கொள்ளப்பட்ட ஹர்த்தால்களுக்கு இதுவரை எவரும் பகிரங்கமாக உரிமை கோரவில்லை. அத்துடன் எதற்காக மேற்கொள்ளப்பட்டது எனவும் அறிவிக்கப்படவில்லை. எனவே சில விஷயங்களால் பரப்பப்படும் பொய்யான வதந்திகளினால் மக்கள் என்வளவு பாதிக்கப்படுகின்றார்கள் என்பதனை எவரும் அறிந்ததாக தெரியவில்லை. மேலும் ஹர்த்தால் மேற்கொள்ளப்படுவதாயின் வர்த்தக சங்கம், போக்குவரத்து சேவையினர், பாடசாலைகள், (4ம் பக்கம் பார்க்க)

# இஸ்ரேலிய - பலஸ்தீன மோதல் பில்கிளிண்டன் பேச்சு!

(வாஷிங்டன்)

கடந்த ஞாயிறன்று ஜனாதிபதி பில்கிளிண்டன் மத்திய கிழக்கு சமாதானப் பேச்சு வார்த்தைகளால் எவ்வாறு தற்போதைய மோதல் நிலைமைகளை முடிவுக்குக் கொண்டு வரலாம் என்பது பற்றி பேசினார் என்று திங்களன்று வெள்ளை மாளிகையிலிருந்து வெளியிட்ட செய்திகள் தெரிவிக்கின்றன.

வெள்ளை மாளிகையின் பேச்சாளர் ஜெக் ஸ்வேட் தெரிவிக்கையில் "கிளிண்டன் எ.குட் பராக்ஸோடு 35 நிமிடங்கள் பேசினார் என்றார். இதேவேளை ஒரு மாதத்திற்கு முன் எ.குட் பராக்ஸினது பாராளுமன்ற முதலாவது கூட்டத்தில் இஸ்ரேல்-பலஸ்தீன மோதல்கள் குறித்த கேள்விகள் எழுப்பப்பட்டது குறிப்பிடத்தக்கது.

கடந்த திங்களன்று 30 நிமிட பாராளுமன்ற உரையின்போது

சமாதானத்திற்கான அவரது நடவடிக்கைகளுக்கு கண்டனங்கள் தெரிவிக்கப்பட்டன. அறியிய சட்டசபை அங்கத்தவர்களும் வலதுசாரி பாராளுமன்ற உறுப்பினர்களும் இவரது உரையின் போது குறுக்கீடு செய்து குழப்பினர்.

ஜனாதிபதி கிளிண்டன் இரு வாரங்களுக்கு முன்னர் எ.குட் பராக்ஸும், பலஸ்தீனிய ஜனாதிபதி ஜசீர் அறபாத்தும் செங்கடல் கோடை வாசஸ்தலமான ஷாம். எல்.சேக் இல் தற்போதைய மோதல் தொடர்பாக நடந்த பேச்சு வார்த்தைகளிற்கு முட்டுக் கட்டையாக இருக்கும் காரணிகள் எவை? என்பது பற்றி தொலைபேசியில் எ.குட் பராக்ஸுடன் உரையாடினார் என்று ஜெக் ஸ்வேட் தெரிவித்தார்.

மேலும் ஸ்வேட் பத்திரிகையாளர்களிற்குத் தெரிவித்ததாவது பிரச்சினைக்குரிய பிரதேசங்க

ளில்தான் தொடர்ச்சியாக வன்முறைகள் நடைபெறுவதாகவும் அதனால் இவ்வன்முறைகளைக் குறைப்பதற்கு உறுதியான நடவடிக்கைகள் எடுக்க வேண்டும் எனவும் தெரிவித்தார்.

மேலும் அவர் தெரிவித்த தாவது கிளிண்டன் அரபாத்துடன் பேசுவதற்கு திட்டமிட்டு இருக்கிறார் என்பது பற்றித் தனக்குத் தெரியாது என்றும் கடந்த வாரங்களில் பல தடவைகள் அவரோடு பேசியதாகவும் அவரிற்கு மேலும் அரபாத்துடன் பேசுவது குறித்து திட்டங்கள் இருப்பது பற்றித் தனக்குத் தெரியாது எனவும் தெரிவித்தார்.

## பாகிஸ்தானில் பூமியதிர்ச்சி

(இஸ்லாமாபாத்)

ததுகிஸ்தானில் ஏற்பட்ட பூமியதிர்ச்சியினால் நூற்றுக்கும் அதிகமான வீடுகள் தரைமட்டமாகியுள்ளன.

நான்குக்கும் ஐந்துக்கு மிடையிலான ரிசிட்ரர் அளவிலான பூமியதிர்ச்சியில் அதிர்வுகள் ஏனைய பகுதிகளிலும் உணரப்பட்டுள்ளதாக தெரிவிக்கப்பட்டுள்ளது.

## இந்தோனேசியாவிற்கு பயணம் செய்வதை தவிர்த்து கொள்ளவும்

(வாஷிங்டன்)

இந்தோனேசியாவிற்கு அமெரிக்க மக்கள் பயணம் செய்வதை தவிர்த்துக் கொள்ள வேண்டும் என்று அமெரிக்க அரசாங்கம் அந்நாட்டு மக்களை கோரியுள்ளது. இந்தோனேசியாவில் தலைதாக்கியுள்ள வன்முறைகள், புரண்பாது காப்பின்மை மற்றும் இந்தோனேசியாவில் அமைந்துள்ள அமெரிக்க தூதரவரையத்துக்கு கொலை மிரட்டல் கிடைத்துள்ள வற்றையும் ஆதாரமாக காட்டி அமெரிக்க அரசாங்கம் இந்த அறிக்கையை வெளியிட்டுள்ளது.

இதேவேளை மேற்கு தீவுப் பகுதியில் வன்முறைகள் அதிகரித்துக் காணப்படுகின்றன.

லொராஸேஞ்சல் நோக்கிப் புறப்பட்ட இவ்விமானம் கடும் புயலில் சிக்கி விபத்துக்குள்ளானது விமானத்தில் பயணம் செய்த 16 பேர் எவ்வித காயமும் இன்றி தெய்வாதீனமாக உயிர்தப்பியுள்ளனர்.

## விமான விபத்தில் 78 பேர் பலி

தாய்வானில் விபத்துக்குள்ளான சிங்கப்பூர் எயர்லைன்ஸ் விமானத்தில் பயணம் செய்த 179 பேரில் 78 பேர் உயிரிழந்துள்ளதாகவும் 85 பேர் காயமடைந்து வைத்தியசாலையிலும் சேர்க்கப்பட்டுள்ளதாகவும் தகவல்கள் தெரிவிக்கின்றன.

பார்வையற்ற பாடசூர்ன்

## மனங்கவரும் இசை வீசுந்து

(வாஷிங்டன்)

அமெரிக்காவின் பிரபல பாடகரும் பாடலாசிரியருமான ரேசார்ச் ரஷ்ய தலைநகர் மொஸ்கோவில் அமைந்துள்ள கிரைம்லின் திரையரங்கில் நேற்று முதல் தடவையாக இசை விசுந்து ஒன்றை படைத்தார். 70 வயதுடைய இந்தப் பாடசூர்ன் பார்வையில்லாதவர் என்பது

குறிப்பிடத்தக்கது. அத்துடன் இந்தப் பாடசூர்ன் சிறந்த பியானோ கருவி வாசிப்பவராகவும் திகழ்கிறார்.

இவர் பாடிய பாடல்கள் மிகவும் பிரபல்யம் அடைந்துள்ளன. நேற்று நடைபெற்ற இந்த இசை விசுந்தில் வசூலிக்கப்பட்ட நிதியினை நோயினால் பாதிக்கப்பட்ட குழந்தைகளுக்கு பகிர்ந்தளிக்கப் படவுள்ளது.

## இந்தியாவில் 26 வது மாநில அரசு உதயம்

(போனாலு)

கடந்த செவ்வாய்க்கிமை நள்ளிரவு முதல் மத்தியப்பிரதேசத்தில் புதிய மாநிலம் ஒன்று தோன்றியது.

இந்தியாவில் புதியதும் 26 வதுமான மாநிலம் இதுவாகும்.

இந்தியாவில் பூர்வீகக் குடிகள் வசிக்கும் புதிதாக உருவாக்கப்பட்ட பிராந்தியம் சதிஸ்கார் என அழைக்கப்படும். மத்திய பிரதேசத்தில் இருந்து பிரித்தெடுக்கப்பட்ட இந்தத் தனி மாநிலம் சுமார் 135194 சதுர கிலோமீற்றர் நீளமானது. மேலும் இம் மாநிலத்தில் சுமார் 1 கோடி 76 இலட்சம் மக்கள் வசிப்பதும் குறிப்பிடத்தக்கது.

இப்பிராந்தியத்தில் வாழும் இந்திய பூர்வீகக் குடிகளின் தலைவர்கள் தங்களிற்குத் தனித் துவமான கலாச்சார அடையாளம்

கோரி சுமார் 80 ஆண்டுகளிற்கு முன்பிருந்தே குரல் எழுப்பியும் உள்ளனர். எனினும் 1970ம் ஆண்டுகளிலேயே தனியொரு மாநிலம் அமைப்பதற்கான பிரசாரம் ஆரம்பிக்கப்பட்டதும் குறிப்பிடத்தக்கது.

மேலும் நேற்றுக் காலை இந்த மாநிலத்தின் முதலமைச்சராக அஜித் ஜோசி தேர்ந்தெடுக்கப்பட்டுள்ளார். சதிஸ்கார் மாநில சட்ட சபையில் 90 உறுப்பினர்கள் உள்ளனர். இவர்களில் 48 பேர் இந்திரா காங்கிரஸ் கட்சியைச் சேர்ந்தவர்கள். 36 பேர் பாரதீய ஜனதா கட்சி உறுப்பினர்களாவர்.

நேற்று முன்தினம் காலை இடம் பெற்று அமைச்சு பதவியேற்பு வைபத்தில் இந்திய உள்துறை அமைச்சர் எல்கே.அத்னானி மற்றும் பாது காப்பு அமைச்சர் ஜோர்ஜ் பெர்ணாண்டஸ் ஆகியோர் கலந்துகொண்டனர்.



## விமானக் குண்டு வெடிப்பு வழக்கு மேலும் ஒரு வாரம் ஒத்திவைப்பு!

குண்டு வீச்சு ஜெர் விமானம் ஸ்கொட்லாந்திற்கு மேலாகப் பறக்கும் போது அதை வெடிக்க வைத்ததாகக் குற்றம் சாட்டப்பட்டுள்ள இருவர் மீதான வழக்கு இன்னும் ஒரு வார காலத்திற்கு ஒத்தி வைக்கப்பட்டுள்ளது.

அப்படியான சூழலில் இத்தாக்குதல் நடத்தப்பட்டது என்று புதிதாகக் கிடைத்துள்ள தகவல்களை ஆராய்வதற்காக இந்த ஒத்தி வைப்பு அறிவிக்கப்பட்டுள்ளது.

இவ்விமானத்தை வெடிக்க வைத்த குண்டு எப்படி தயாரிக்கப்பட்டது. அத்துடன் எப்படி ரகசியமாக விமானத்திற்குள் கொண்டு வரப்பட்டது போன்ற விடயங்கள் சம்பந்தமாகப் புதிதாகக் கிடைக்கப் பெற்றுள்ள தகவல்களை குற்றம் சாட்டப்பட்டுள்ளதை இந்தியர்களது வழக்கறிஞர்கள் இப்போது ஆராய்ந்து வருகிறார்கள். ஜேர்மனி.

## பீர்டிஷ் விமானங்கள் ஈராக் மீது குண்டு வீச்சு!

(பக்தூத்)

ஈராக்கின் மக்கள் வாழும் வட பகுதி மீது பிரிட்டிஸ் விமானங்கள் தாக்குதல்களை மேற்கொண்டதாக ஈராக்கிய இராணுவ பேச்சாளர் ஒருவர் தெரிவித்துள்ளார்.

இத்தாக்குதலின் போது மூன்று ஈராக்கியர் பாதிக்கப்பட்டு வைத்தியசாலையில் அனுமதிக்கப்பட்டனர். எனினும் நாங்கள் ஈராக்கிய இராணுவ நிலைகளின் மீதே தாக்குதலை நடத்தியதாக

அமெரிக்கா ஆகிய நாடுகளிலும் இருந்து வந்து இந்த வழக்கில் சாட்சியம் அளிக்கக் கூடியவர்களை இந்த வழக்கறிஞர்கள் நாடி இருக்கிறார்கள்.

மற்றொரு ஐரோப்பிய நாட்டிலும் இது தொடர்பாக விசாரணைகள் மேற்கொள்ளப்பட்டுள்ளன. சேபிய குரோசிய மொழிபெயர்ப்பாளர் ஒருவரது உதவியையும் விசாரணையாளர்கள் கேட்டிருக்கிறார்கள். ஆனால் எந்த நாட்டில் இருந்து என்பது அறிவிக்கப்படவில்லை.

சுமார் 12 ஆண்டுகளுக்கு முன்னால் 1988 ஆம் ஆண்டில் ஸ்கொட்லாந்தின் லொகர் பீ. என்ற நகரத்தின் மேலாகப் பயணம் செய்த விமானம் வெடித்து சிதறியபோது 270 பேர் கொல்லப்பட்டார்கள். இதற்காக விசாரணை செய்யப்பட்டு வரும் இருவரும் கொலைக் குற்றத்தை மறுத்திருக்கின்றார்கள்.

அமெரிக்க யுத்த விமானப்படை அதிகாரி தெரிவித்தார்.

இதேவேளை இவ்விரு நாடுகளின் விமானத்தாக்குதல்களை ஈராக்கிய அரசாங்கம் கண்டித்துள்ளதுடன் அறுபது நாடுகள் அனைத்தும் தமது எதிர்ப்பினை வெளிக்காட்டியுள்ளன. மேலும் இது குறித்து ஐக்கிய நாடுகள் சபைக்கும் இது தொடர்பான அறிக்கை ஒன்றிணையும் அனுப்பிவைத்துள்ளது.

## ஜனாதிபதி வாஹிட் பதவி விலக நெருக்கடி!

(ஜகார்த்தா)

இந்தோனேசியாவின் சர்ச்சைக்குரிய ஜனாதிபதி அப்துல் வாஹிட் பதவியிலிருந்து விலக மாறு அந்நாட்டின் பிரதி சபாநாயகர் கேட்டுள்ளார். நாட்டை ஸ்திர நிலையில் வைத்துக் கொள்ள தவறியதாலும் நிதி மோசடி ஏற்பட்டுள்ளதாலும் ஜனாதிபதி வாஹிட் பதவி விலக வேண்டும் என்று முன்னணி அரசியல்வாதிகள் கோரியுள்ள

நிலையிலேயே பிரதி சபாநாயகரும் அவர்களுடன் இணைந்து ஜனாதிபதி வாஹிட் பதவி விலகமாறு கேட்டுள்ளார்.

இந்தப் பிரச்சினைகளிலிருந்து அவர் விடுபட வேண்டுமானால் அவர் பதவி விலகியே ஆக வேண்டும். ஆகவேதான் தனிப்பட்ட முறையில் அவரை சந்தித்து பதவி விலக வேண்டும் என தான் கோரியுள்ளதாக பிரதி சபாநாயகர் கூறியுள்ளார்.



விமானில் இருந்து சுமார் 1200 கிலோ மீற்றருக்கு அப்பால் உள்ள சிலிகுவா வீதியில் பேரு நாட்டு இராணுவ வீரர்கள் நிற்பதைக் காணலாம். பீஜிமோரின் அரசாங்கத்திற்கு எதிராகத் தளபதி ஒலன்றா கமாய்சி 10 உடமாவும் கலகத்தை நிறுத்துவதாக உறுதி கூறியதை அடுத்து சுமார் 500 துருப்பினர்கள் வீதியில் ரோந்து செல்வதைக் காணலாம்.

## தலைவர் பிரபாகரன் - நோர்வே தூதர்.....(2ம் பக்க) தொடர்ச்சி

டல்கள் என்றும் பல கட்டங்களைத் தாண்டி கழுதை தேய்ந்து கட்டுறும்பான கதையாக முடிந்து அதிகாரப்பரவலாக்கல் என்றும் அரசியல் அமைப்பு சீர்திருத்தம் என்றும் பல உருவெடுத்து பாராளுமன்றத்தில் மசோதாவாக சமர்ப்பித்துப்பிக்குவின் உண்ணாவிரதத்துடன் பாராளுமன்றம் கலைக்கப்பட்டு புதிய தேர்தலும் நடந்தது முடிந்தது. பதினோராவது பாராளுமன்றம் கூடவிருக்கிறது.

“சமாதானத்துக்கான போர்” என்ற சந்திரிகாவின் பிரகடனம்தொடர்ந்து கொண்டிருக்கிறது.

### எப்பொழுதும் பேச்சுக்குத் தயார்

சமாதானத்துக்கான போர் தொடர்ந்து கொண்டிருக்கையிலேயே விடுதலைப்புலிகளுடன் பேச்சு நடத்துவதற்கு அரசு எப்போதும் தயாராக இருப்பதாகவும் குறிப்பிட்ட கால எல்லைக்குள் பேச்சு நடத்தி முடிக்கப்பட வேண்டுமென்றும் தமிழ் சமூக கோரிக்கையைக் கைவிட வேண்டுமென்றும் ஆயுதங்களைக் கீழே வைக்க வேண்டுமென்றும் ஜனாதிபதி சந்திரிகாவும் அவரின் வெளிவிவகார அமைச்சர் லக்ஷ்மன் கதிர்காமரும் உள்நாட்டிலும் வெளிநாட்டிலும் கூறி வந்தனர். இதேசமயம் பயங்கரவாதிகள் என்றே விடுதலைப் புலிகளை உள்நாட்டிலும் வெளிநாடுகளிலும் பெரிய அளவில் பிரசாரம் மேற்கொண்டு வந்ததுடன் பயங்கரவாத ஒழிப்பு என்றே உலக நாடுகளில் பிரசாரம் செய்து ஆயுதம் மற்றும் பொருளாதார உதவிகளையும் பெற்றுக்கொண்டு வருகிறது.

இன்பிரச்சினைத் தீர்வுக்கு பேச்சுவார்த்தை மூலம் தீவுகாண்பதற்குத் தயாரென்றும் எப்பொழுதும் புலிகளுடன் பேசுவதற்குத் தங்கள் கதவு திறந்தே இருக்கிறதென்றும் சந்திரிகாவும், கதிர்காமரும் கூறிவந்தனர்.

இதேசமயம் தனிநாட்டுக் கோரிக்கையை விடுதலைப்புலிகள் கைவிட வேண்டுமென்றும் ஆயுதப் போராட்டத்தைக் கைவிட வேண்டுமென்றும் ஜனாதிபதியும் வெளியுறவு அமைச்சர்களும் மட்டுமல்ல பிரதம மந்திரியும் மற்றும் அமைச்சர்களும் கூறிவந்தனர்.

இராணுவ நடவடிக்கை

களைத் தமிழ் மக்களுக்கெதிராக மேற்கொண்ட சமயங்களிலெல்லாம் ஆட்சிபடுத்திலிருந்தவர்களும் ஆயுதப்படைத் தளபதிகளும் புலிகளைப் பலவீனப்படுத்தி பேச்சுவார்த்தை மேசைக்கு அழைப்பதற்காகவே இராணுவ நடவடிக்கை என்று விளக்க மளித்து வந்தனர்.

ஆனால் இராணுவ நடவடிக்கையில்தான் பலவீனப்பட்ட தென்பதை பின்னர் உலகம் அறிந்து கொண்டது.

### பேச்சுக்கு புலிகள் தயாராக இருந்தனர்.

பேச்சு வார்த்தைக்குத் தாங்கள் எந்நேரமும் தயாராக இருப்பதாக விடுதலைப்புலிகள் பகிரங்கமாக அறிவித்திருந்தனர். நிபந்தனையற்ற பேச்சுவார்த்தை என்றும் அவர்கள் கூறிவந்தனர்.

தமிழ் சமூககோரிக்கையைக் கைவிட்டால் தான் பேச்சுவார்த்தையென்றும் பேச்சு வார்த்தைக்கோ சமாதானத் தீர்வுக்கோ புலிகள் தயாராக இல்லை யென்றும் போர் மட்டும் தான் புலிகளின் நோக்கமென்றும் ஆளும் கட்சியினர் பிரசாரம் செய்து வந்தனர்.

இது சம்பந்தமாக வெளிநாட்டுப் பத்திரிகையாளர் ஒருவர் தலைவர் பிரபாகரனிடம் பேசுகையில் தமிழீழத்துக்கு மாற்றாக திட்டம் எதுவும் வைத்தால் பரிசீலிப்பீர்களா என்று கேட்டிருந்தார்.

இதற்கு தலைவர் வே. பிரபாகரன் மிகத் தெளிவாக பூரண சுயாதிபத்திய முள்ள சமஷ்டி அமைப்பு முறையை மாற்றுத் திட்டமாக முன்வைத்தால் அதைப் பற்றி பரிசீலிக்கலாம் என்று கூறியிருந்தார்.

தலைவர் பிரபாகரன் இப்படித்தெரிவித்து சிலவருடங்கள் மறைந்திருக்க வேண்டும்.

இலங்கை ஜனாதிபதிக்கோ, வெளிவிவகார அமைச்சருக்கோ தலைவரின் இந்தப்பதில் கண்ணுக்கும் கருத்துக்கும் புலப்படாமல் போயிற்று.

இலங்கையின் இனப்பிரச்சினைக்கு சுருகமான நிரந்தரமான தீர்வு காண்பதற்கு உதவுவதற்கு நெல்சன் மண்டேலா, யாசிர்

அரபாத்தோன்ற போராட்டத் தலைவர்களும், ஜ.நா. தலைமைச் செயல் உட்பட மற்றும் பலவெளிநாட்டு தலைவர்களும் முன்வந்த போதிலும் சந்திரிகா அரசு ஏற்றுக் கொள்ள மறுத்தது.

இந்நிலையில் தான் இலங்கை அரசுடன் நேரடியாகப் பேச்சுவார்த்தை நடத்துவதில் தங்களுக்கு நம்பிக்கையில்லை என்று தெரிவித்த விடுதலைப்புலிகள் மூன்றாம் தரப்பு மத்தியஸ்தான் பேச்சுவார்த்தை நடத்தினால் பேசுவதற்குத் தயார் என அறிவித்தது. உள்நாட்டுப் பிரச்சினையை உள்நாட்டிலேயே தீர்த்துக் கொள்ள முடியுமென்றும், இதில் வெளியார் தலையிடத் தேவையில்லை என்றும் வெளியாருக்கு இதில் எந்தப்பங்கும் இல்லை என்றும் கூறி வந்த இலங்கை ஆட்சியாளர்கள் விடுதலைப்புலிகளின் இந்தக் கோரிக்கையை மறுத்து வெளியுலகத்துக்குத் தாங்கள் சமாதானப் பிரியர்கள் என்று காட்ட முடியாத நிலைக்கு வந்தனர்.

பிரான்ஸ் நாட்டைச் சேர்ந்த ஒருவரை மத்தியஸ்தராக வைப்பதற்கு சந்திரிகா அரசு முன்வந்துள்ளது. சந்திரிகாவின் நண்பர் நடுநிலையாளராக இருக்க முடியாது என விடுதலைப்புலிகள் தெரிவித்தனர்.

இதன் பின்னர் தான் நோர்வே நாட்டின் மத்தியஸ்தராக ஏற்றுக் கொள்வதற்கு சந்திரிகா அரசும் ஒப்புக்கொண்டது. விடுதலைப்புலிகளுக்கும் இணங்கினர். இந்நிலையில் சிங்களப் பேரினவாதிகளும் பேரினவாதப் பத்திரிகைகளும் விடுதலைப்புலிகளுக்கும், நோர்வேக்கும் நிறையத் தொடர்பிருப்பதாகவும் பயங்கரவாதத்தை நோர்வே ஆதரிப்பதாகவும் இங்கு பெரியளவில் பிரசாரம் செய்யப்பட்டது.

பொத்தமத் பீடங்களுட்பட சிங்களப் பேரினவாதப் பத்திரிகைகளும், நோர்வேயின் நடுநிலைக்கு களங்கம் கற்பித்து பிரசாரம் செய்தன.

சமீபத்தில் தேர்தல் பிரசாரத்தின் போது பிரதமர் இரத்தினசிறி விக்கிரம நாயகா, நோர்வேயின் நடுநிலைமை முடிந்த

கதை என்றும் போர் மூலமே இலங்கையின் இனப்பிரச்சினைக்குத் தீர்வு காணப்படுமென்றும், விடுதலைப்புலிகளையும், தலைவர் பிரபாகரனையும் ஒழிக்கட்டும் வரை ஓய முடியாதென்றும் கூறி வந்தார்.

இலங்கையின் இனப்பிரச்சினைக்கு பேச்சுவார்த்தை மூலம் நிரந்தர சமாதானத் தீர்வு காணும் முயற்சி கைவிடப்பட இல்லையென்றும் அது முடிவடையவில்லை என்றும் நோர்வேயின் விசேட சமாதானத் தூதுவர் எறிக்சேலெயும் பிரதமரின் கூற்றை மறுத்ததுடன் தேர்தல் முடிவடையும் வரை பொறுத்திருப்பதாகவும் கூறியிருந்தார்.

நோர்வே தூதுவரின் இந்தப் பதிலையும் பிரதமர் இரத்தினசிறி விக்கிரமநாயகாவின் கூற்றையும் தொடர்ந்து சந்திரிகா அரசின் வெளிவிவகார அமைச்சர் லக்ஷ்மன் கதிர்காமர் நோர்வேக்குப் பறந்து சென்றார். பிரதமர் விக்கிரமநாயகர் பேசியதெல்லாம் தேர்தல் பிரசாரப் பேச்சேயொழிய அரசாங்கத்தின் அறிவிப்பல்ல என்று விளக்கம் கொடுத்து நங்கள் உங்கள் முயற்சியைத் தொடர்ந்து செயற்படுத்துங்கள் எனக் கேட்டுக் கொண்டார்.

நோர்வேயின் வெளிநாட்டு உதவியும் வெளி நாடுகளின் உதவியும் நின்று விடுமோ என்ற அச்சம் அரசுக்கு ஏற்பட்டது.

பல நாடுகளில் பல பிரச்சினைகளுக்கு பேச்சுவார்த்தை மூலம் சமரசம் செய்து வைத்த அனுபவம் நோர்வேக்கு இருக்கிறது. இலங்கையில் பேரினவாதங்கள் என்ன தான் தடைக்கல் போட்டாலும் இலங்கை மக்களையும் நாட்டையும் அழிவிட்டுருந்து காப்பாற்ற வேண்டியது அவசியம் என்று நோர்வே கருதியது.

சமாதானத்தை விடுதலைப்புலிகளோ தலைவர் பிரபாகரனோ விரும்பவில்லை என்றும் தமிழீழக் கோரிக்கையைத் தவிர வேறு எதைக் கேட்டாலும் அதைப் பற்றிப் பேசத் தயாராக இருப்பதாகவும் சமீபத்தில் ஜப்பானுக்கு சென்று “பயங்கரவாதம்” பற்றிய பிரசாரம் செய்து விட்டுத் திரும்பிக்

கொண்டிருந்த அமைச்சர் கதிர்காமர் பாங்கொக்கில் கூறியிருந்தார்.

நங்கள் பேசுவதைப் பேசிக் கொண்டிருங்கள் நாங்கள் எங்கள் சமாதான முயற்சிகளைத் தொடர்ந்து செய்கிறோம் என்று எந்த வித ஆர்ப்பாட்டமும் அட்டகாசமும் இல்லாமல் நோர்வேயின் விசேட சமாதானத் தூதுவர் எறிக்சேலெயும் வன்னிக்சுச் சென்று மல்லாவியில் தலைவர் பிரபாகரனைச் சந்தித்து இரண்டு மணி நேரம் பேச்சு நடத்தி திரும்பியிருக்கிறார்.

### சமாதானத்தில் யாருக்கு வீரப்பம் இல்லை?

நோர்வேயின் விசேட சமாதானத் தூதுவர் சோலெயிமும், இலங்கையிலுள்ள நோர்வே தூதுவரும் தலைவர் பிரபாகரனை சென்று சந்தித்துப் பேசியது மட்டுமல்ல இப்பேச்சுக்களில் இவர்கள் திருப்தியும் தெரிவித்திருக்கிறார்கள்.

தலைவர் பிரபாகரனை இவர்கள் மல்லாவியில் சந்தித்ததன் மூலம் தமிழீழத் தாயக மண்ணில் தமிழீழத்தின் தேசிய தலைவன் பிரபாகரன் என்பதை இலங்கைக்கும் வெளிநாடுகளுக்கும், உணர்த்தியிருக்கிறார்கள்.

இலங்கையில் சிங்களப் பேரின வாதிகள் பிரசாரம் செய்வது போல் தலைவர் பிரபாகரன் ஒரு பயங்கரவாதியல்ல என்பதையும் இனப்பிரச்சினைக்கு பேச்சுவார்த்தை மூலம் ஒரு நிரந்தர சமாதான தீர்வுகாண்பதற்கு அவர் தயாராக இருக்கிறார். என்பதையும் நோர்வே நாட்டுக்கு முட்டுக் கட்டாக இருக்கிறது.

நோர்வேயின் இந்த நல்ல முயற்சி வெற்றி பெறுவதற்கு இலங்கை அரசும் மற்றும் அரசியல் வாதிகளுக்கும் பௌத்த மகா சங்கமும் ஒத்துழைப்பும் உதவியுமளித்தால் இந்த நாட்டை அழிவிட்டுருந்து காப்பாற்ற முடியும்.

நோர்வே மூலம் பிரச்சினைக்குத் தீர்வு காண முடியாதென்பதையும் தம்நிறைந்ததையும் அழித்தொழித்து விட முடியாதென்பதையும் இவர்கள் இன்றைய நிலையிலாவது உணர்ந்து கொண்டால் போதும்.

## செய்திச் சுருக்கம்

### அர்த்தமற்ற.....2ம் பக்க தொடர்ச்சி

திணைக்களங்கள், அரசு நிறுவனங்கள் என்பனவற்றுக்கு உத்தியோக பூர்வமாக குறிப்பாக எழுத்து மூலமாக சம்பந்தப்பட்டவர்களால் அறிவிக்கப்பட்டு, மேற்கொள்ளப்பட்டால் ஏதோ ஒரு வகையில் பிரியோசனமாகவும், மக்களுக்கு ஓர் பூரண தெளிவாகவும் இருக்கும். ஆனால் இவற்றுக்கு மாறாக அனாமேதயு தொலைபேசி மிரட்டல் களுக்குப்பயந்து கடையடைப்பதும், வாகனங்கள் ஓடாது நிறுத்தப்படுவதும் மிகவும் கேலிக்குரிய விடயமே.

அத்தடன் திடீரென ஹர்த்தால் போடுவதும் அதை அறியாது கொழுப்பிலிருந்து வரும் வாக்கனங்கள், போக்குவரத்து சபைக்கு சொந்தமான வாகனங்கள் போன்றவற்றிற்கு கல் எறிந்து சேதப்படுத்துவதும் நாகரிகமற்ற செயல் சேதப்படுத்தப்படுதும் வாக்கனங்கள் யாருடையவை? யாருக்காக சேவையில் ஈடுபடுத்தப்

பட்டவை?

எனவே இனி வரும் நாட்களிலாவது ஹர்த்தால் களை மேற்கொள்பவர்கள் நியாயமான கோரிக்கைகள், விடயங்களை முன் வைத்து அதுவும் சம்பந்தப்பட்ட திணைக்களங்கள், போக்குவரத்து சேவையினர், வர்த்தக சங்கத்தினர், பாடசாலைகள், என்பவற்றுக்கு எழுத்து மூலமாக அறிவித்து ஹர்த்தால் மேற்கொள்ளப்பட்டால் பொது மக்கள் வீணாக சிரமமப்பட்டு அன்றாட தொழில்கள் பாதிப்படையாது விடுவதுடன் மக்களுக்கும் பூரணமாக ஹர்த்தால் பற்றிய விளக்கமும் எப்போது நடைபெறுகின்றன என்ற தெளிவும் இருக்கும். அத்தடன் அப்படி மேற்கொள்ளப்படும் ஹர்த்தால்கள் ஓர் அர்த்தபூர்வம் உள்ளதாகவும் அமையும்.

◆ மூலலைத்தீவு கிளி நொச்சி மாவட்டங்களுக்கு வந்து சேர வேண்டிய நான்காவது காலாண்டுக்கான மருந்து வகைகள் இது வரை சுகாதார அமைச்சினால் அனுப்பி வைக்கப்படாததால் குறிப்பிட்ட மாவட்ட வைத்தியசாலைகளில் முக்கியமான மருந்துகளுக்கு தட்டுப்பாடு ஏற்பட்டுள்ளது. இதே வேளை வயிற்றோட்டம், பாம்புக்கடி போன்ற ஆபத்தான நோய்கள் அதிகரித்து வருவதாகவும் இத்தட்டுப்பாடு மேலும் நீடிக்குமானால் நோயாளிகளில் இறப்பவர்கள் எண்ணிக்கை அதிகரிக்கலாம் எனவும் அஞ்சப்படுகிறது.

◆ யாழ் போதனா வைத்தியசாலையின் பாதுகாப்புச் சேவை அடுத்த ஆண்டு முதல் (2001) தனியார் துறைக்கு ஒப்படைக்கப்படவுள்ளதாகவும் மேலும் தற்போது இதற்கான விண்ணப்பங்கள் கோரப்பட்டுள்ளதாகவும் தெரியவருகிறது.

◆ யாழ் மாவட்டத்தில் பிறப்புச் சான்றிதழ் இல்லாத

பாடசாலைகளில் கல்வி கற்கும் மாணவர் குறித்து தத்தமது பாடசாலை அதிபருடாக யாழ் மேல் திக மாகாணக் கல்விப் பணிப்பாளருடன் தொடர்பு கொண்டு பிறப்புச் சான்றிதழ்களைப் பெற்றுக் கொள்ள முடியும் என அறிவிக்கப்படுகிறது.

◆ நேற்று நள்ளிரவு முதல் நாள் ஒன்றிற்கு 5 இலட்சம் பெரல்(பீப்பாய்) எண்ணெய் உற்பத்தி செய்ய எண்ணெய் வள நாடுகள் முடிவு செய்துள்ளன.

◆ கட்டுநாயக்கா ஆடைத் தொழிற்சாலை ஒன்றில் வேலை செய்து விட்டு வீடு திரும்பிக் கொண்டிருந்த 24 வயதான பெண் ஒருவரை மூச்சுக்கரவண்டியில் வந்த நாலவர் கடத்திச் சென்று பாலியல் வல்லுறவுக்குட்படுத்தியுள்ளனர். இச்சம்பவம் தொடர்பான விசாரணைகள் கட்டுநாயகா பொலிஸாரால் மேற்கொள்ளப்பட்டு வருகிறது.

◆ செங்கொடிச் சங்கத்தின் பொதுச் செயலாளர் ஓ.ஏ. இராணையா பண்டாரவளை சம்ப

வம் குறித்து விடுத்துள்ள அறிக்கையில் பண்டாரவளை கொலைச் சம்பவம் குறித்து அமைக்கப்பட்ட ஆணைக்குழுவினர் விசாரணைகளின் மூலம் பல தகவல்கள் வெளியாகும் அதே வேளை தலவாகொலைச் சம்பவத்தைப் பற்றியும் ஆணைக்குழு விசாரணை நடத்தவும் பாதிக்கப்பட்டவர்களுக்கு நிவாரணம் வழங்கவும் ஜனாதிபதி நடவடிக்கை எடுக்க வேண்டும் என தெரிவித்துள்ளார்.

◆ மலையக மக்கள் முன்னணித்தலைவர் சந்திரசேகரனின் காரணமில்லாத கைது சம்பந்தமாக முழு மலையகமும் கொந்தளிப்பான நிலையில் உள்ளது. இது சர்வதேசக் கவனத்தை ஈர்த்துள்ளதுடன் நாட்டின் ஏனைய பகுதியின் கண்டனக் குரலை எழுப்பிய வண்ணம் இருக்கிறார்கள். என மலையக மக்கள் முன்னணியின் செயலாளர் நாயகம் மு. சிவலிங்கம் விடுத்துள்ள அறிக்கையில் தெரிவித்துள்ளார்.

# பிரதி அமைச்சர் பதவிக்காக ஆர்ப்பாட்டமும் கடையடைப்பும் சம்மாந்துறையில் நேற்று நடந்தது

(நமது நிருபர்)  
திருமலை மாவட்ட பாராளுமன்ற உறுப்பினரான யூ.எல்.முனைநினைக்கு 11 வது பாராளுமன்ற அமைச்சரவையில் பிரதியமைச்சர் பதவி வழங்கப்படாததை எதிர்த்தும் பிரதியமைச்சர் பதவி வழங்கப்பட வேண்டும் என கோரியும், பிரதியமைச்சர் பதவிக்கான நியமனத்துக்காக அவரது பெயர் முஸ்லிம் காங்கிரஸினால் சிபாரிசு

நீக்கப்பட்டுள்ளமை தொடர்பாகவும் எதிர்ப்பு ஆர்ப்பாட்டமும் கடையடைப்பும் சம்மாந்துறையில் நேற்று நடைபெற்றது.  
முஸ்லிம் காங்கிரஸ் ஆதரவாளர்கள் ஆயிரக்கணக்கில் திரண்டதுடன் பெரும்பாலான பொதுமக்களும் கலந்து கொண்ட இவ்வார்ப்பாட்டம் சம்மாந்துறை ஹிஜ்ரா சந்தியில் ஆரம்பமானது. இதனால் சம்மாந்துறை

பாடசாலைகள், வர்த்தக நிலையங்கள், அரச அலுவலகங்கள், வங்கிகள் அனைத்தும் இயங்காததுடன் சம்மாந்துறையுடான கல்முனை அம்பாறை போக்குவரத்துகளுக்கும் பாதிக்கப்பட்டுள்ளன. அத்துடன் சம்மாந்துறையின் பல வீதிகளில் டயர்கள் போட்டும் தீவைத்துக் கொளுத்தியதாகவும் தெரிவிக்கப்படுகிறது.

## தேசிய தொழில் வழிகாட்டல்

(ஓட்டமாவடி நிருபர்)  
"பாடசாலையிலிருந்து வேலை உலகிற்குச் செல்லும் தேசிய தொழில் வழிகாட்டல்" வாரம் என்ற தொண்பொருளில் இலங்கையிலுள்ள சகல பிரதேச செயலாளர் மட்டத்திலும் விழாக்களும், நிகழ்ச்சிகளும், மேற்கொள்ளப்படுவதாகவும் ஏற்பாடுகள் செய்யப்படுவதாகவும், இதற்கான அறிவுறுத்தல்களை இளைஞர் விவகார, விளையாட்டுத் துறை அமைச்சு வழங்கியிருப்பதாகவும், அமைச்சின் அதிகாரி ஒருவர் தெரிவித்தார்.  
இந்நிகழ்வுகள் எதிர் வருகின்ற 06 ஆம் திகதி தொடக்கம் 12 ஆம் திகதிவரை (01 வாரம்) நடைபெற இருக்கிறது.  
கல்வி உயர்கல்வி அமைச்சு, தேசிய இளைஞர் சேவை மற்றும், தொழிற்பயிற்சி அதிகார சபை, ஜனாதிபதி விசேட ஆணைக்குழு,

கல்வி ஆணைக்குழு ஆகியவற்றின் அனுசரணைடன் இவ்வாரம் கொண்டாடப்படவிருக்கிறது.  
இந்த வாரத்தை அமல்படுத்தும் பொருட்டு இலங்கையிலுள்ள கல்வி வலயங்களிலிருந்து 90 வலயங்களை மட்டும் அரசாங்கம் தெரிவுசெய்து அவ்வலயங்களில் உள்ள குறிப்பிட்ட சில பாடசாலைகளில் கூடமையாற்றும் ஆசிரியர்கள் அப்பிரதேச இளைஞர் சேவை உத்தியோகஸ்தர், உதவி இளைஞர் சேவை உத்தியோகஸ்தர்கள் ஆகியோருக்கான பயிற்சி நெறியும், கருத்தரங்கும், அண்மையில் மகரகம் இளைஞர் சேவைகள் மன்றத்தில் நடைபெற்றது.  
இலங்கையிலுள்ள சுமார் 60,000 மாணவ மாணவிகளை வேலை உலகுக்கு கொண்டு செல்லும் நோக்குடன் இந்த வாரம் அனுஷ்டிக்கப் படுகிறது.

## பல்களுக்கு பாதுகாப்பு

(நுவரெலியா)  
நுவரெலியா ஹட்டன் பகுதிகளிலிருந்து கொடும்பு நோக்கி வரும் பல்களுக்கு பொலிஸ் பாதுகாப்பு வழங்குமாறு பதில் பொலிஸ் மா அதிபர் ரி.ஆனந்தராஜா வேண்டியிருந்தார்.  
ஒவ்வொரு பஸ்ஸிலும் ஆயுதம் தாங்கிய பொலிஸார் இரண்டு போர் வீதம் பாதுகாப்பு வழங்குமாறு பொலிஸ் நிலைய அதிகாரிகளுக்கு உத்தரவிடப்பட்டுள்ளதாக அவர் மேலும் கேட்டுள்ளார்.

# ஹர்த்தாலின் போது 15 வாகனங்கள் சேதம்

(ஓட்டமாவடி நிருபர்)  
பண்டாரவளை பிந்தனுவெவ புனர்வாழ்வு முகாம் படுகொலை, பத்திரிகையாளர் நிமலராஜனின் படுகொலை, மலையக மக்கள் விடுதலை முன்னணியின் தலைவர் செ. சந்திரசேகரனின் கைது போன்ற காரணங்களுக்காக கடந்த மூன்று நாட்களாக மட்டக்களப்பில் அனுஷ்டிக்கப்பட்ட ஹர்த்தாலின் போது சுமார் 15 வாகனங்கள் இதவரையில் சேதமாக்கப்பட்டுள்ளது.  
ஹர்த்தாலின் போது, வீதியில் ஓட்டிச் சென்ற குற்றத்திற்காகவே இவ் வாகனங்கள் வீதியில் நின்று இளைஞர் குடும்பினால் கல்

வீச்சுக்கு இலக்காகியுள்ளது. கல்வீச்சுக்கு இலக்கான இவ்வாகனங்களில் கண்ணாடிகள் சேதமாக்கப்பட்ட நிலையில் ஞாபூர், மட்டக்களப்பு பொலிஸில் முறையீடு செய்யப்பட்டிருப்பதாக பொலிஸ் நிலையை அதிகாரி தெரிவித்தார்.  
நியூ ஈஸ்டன் புஸ் கம்பனியின் காத்தான்குடி டிப்போ, மட்டக்களப்பு ப.நோ.கூ.இற்கு சொந்தமான பஸ்ஸும், மற்றும் தனியார் உரிமையாளர்களுக்குச் சொந்தமான லொறிகள், வேன்கள் என்று சுமார் 15 வாகனங்கள் இக் கல்வீச்சில் அகப்பட்டதாக தெரிய வருகின்றது.

## வவுனியா வீத்தியாலய பக்ஷ்கார்ப்பு தொடர்கிறது

(வவுனியா)  
இரண்டாவது நாளாக நேற்றும் வவுனியா தமிழ் வித்தியாலய மாணவர்கள் வகுப்புக்களை பகிஷ்கரித்து வருகின்றனர்.  
வடக்கு கிழக்கு மாகாண கல்விப் பணிப்பாளருடைய பிரதிநிதிகள் மூவர் அடங்கிய குழுவினர் வவுனியாக்கு விஜயம் செய்து தமிழ் வித்தியாலயத்தில் எழுந்துள்ள பிரச்சினை குறித்து விசாரணை நடத்தினர் என்று வவுனியா வலய கல்

விப் பணிப்பாளர் தெரிவித்தார்.  
அதிபரை இடமாற்றம் செய்யுமாறு கோரியே மாணவர்கள் வகுப்புக்களை பகிஷ்கரித்து வருகின்றனர்.  
அதேசமயம் வன்னி மாவட்ட பாராளுமன்ற உறுப்பினர் ராஜா குகனேஸ்வரன் மற்றும் பெற்றோர் ஆசிரியர் சங்க உறுப்பினர் விசாரணை நடத்த வந்த குழுவினரைச் சந்தித்து தமது கருத்தினை தெரிவித்துள்ளனர்.

## அஷ்டர்ப் நினைவு பிரார்த்தனை!

(நமது நிருபர்)  
கல்முனை 7ம் வட்டாரம் பொதுப்பணி வளர்ச்சிக்குழு ஏற்பாடு செய்த மறைந்த தலைவர் எம்.எச்.எம்.அஷ்டர்பின் 40 ஆவது கதாபுல் குர்ஆன் துவாப் பிரார்த்தனை வளர்ச்சிக்குழுத் தலைவரும் அம்பாறை மாவட்ட முஸ்லிம் காங்கிரஸ் பிரச்சார தலைவருமான எம்.எம்.ஜெமில் தலைமையில் கல்முனைக்குடி அல் மிஸ்பா மண்டபத்தில் நடைபெற்றது.  
இதில் ஜெமில் பேசுகையில் மறைந்த தலைவர் காட்டிய

வழியில் முஸ்லிம் மக்களின் உரிமையை வென்றெடுக்க வேண்டும் என்றார். பேரினவாத சக்திகளின் வலையிலிருந்தும் எமது மக்களை காப்பாற்றி உரிமைகளை வென்றெடுக்க தேசிய ஐக்கிய முன்னணியுடன் சங்கமிக்க வேண்டும் என்றும் கூறியுள்ளார்.  
இதில் கல்முனை முஸ்லிம் அரசில் பொறுப்பாளர் ஏ.சத்தார், எம்.ஜி.மனாப், யூ.எல்.ஜபுப் கான், கமால்.ம. சமத் ஆகியோர் கலந்து கொண்டு துவாப் பிரார்த்தனையையும் சொற்பொழிவையும் ஆற்றினர்.

# எங்களுக்கும் ஹர்த்தாலுக்கும் தொடர்பில்லை

(மட்டக்களப்பு)  
மட்டக்களப்பு கிழக்குப் பல்கலைக்கழகம் பொது மாணவர் ஒன்றியம் மட்டக்களப்பு மாவட்டத்தில் தொடர்ச்சியாக இடம்பெற்று வரும் ஹர்த்தால்களை முன்னிட்டு விடுத்தள்ள அறிக்கையில் கீழ்க்கண்டவாறு தெரிவிக்கப்பட்டுள்ளது.  
மக்களே புனர்வாழ்வு முகாம் படுகொலை மற்றும் பாராளுமன்ற உறுப்பினர் சந்திரசேகரினது கைது பத்திரிகையாளர் நிமலரா

ஜனின் படுகொலை போன்ற மிஸேச சத்தனமான செயல்களை நாம் வன்மையாக கண்டிக்கின்றோம். கிழக்குப் பல்கலைக்கழக மாணவர்களாகிய நாம் இது தொடர்பாக மிகுந்த கவலையும் கொண்டுள்ளோம். இப்படியான மிஸேச சத்தனமான செயல்கள் நிச்சயம் கண்டிக்கப்பட வேண்டியனையாகும். இதனால் நாம் 31.10.2000 ஆம் அன்று கிழக்கு பல்கலைக்கழக மாணவர்கள், ஊழியர்கள் காலை

**மாணவர் ஒன்றியம்**  
11 மணி முதல் பிற்பகல் ஒரு மணியளவில் வீதி மறியல் போராட்டத்தில் ஈடுபட்டோம். ஆனால் தற்போது தொடர்ந்து மக்களின் இயல்பு நிலை பாதிக்கப்படும் வகையில் தொடரும் ஹர்த்தால் களினால் எமது மக்களது பொருளாதாரம் மாணவர்களினது கல்வி என்பன பாதிக்கப்பட்டுள்ளன.

## ஒரு மூடை நெல் வீற்று ஒரு லீற்றர் மண்ணெண்ணெய்

(வவுனியா நிருபர்)  
வன்னியில் இராணுவத்தினரின் கட்டுப்பாட்டில் இல்லாத பிரதேசங்களில் மண்ணெண்ணெய் ஒரு லீற்றர் 350 ரூபாய்படி விற்கப்பட்டு வருவதாகத் தெரிய வருகிறது.  
அரசாங்கம் இப்பகுதி மீது தொடர்ந்தும் பொருளாதாரத் தடையை இறுக்கி வருவதால் அத்தியாவசியப் பொருட்கள் யாவும் அங்கு மிக உயர்ந்த விலையிலேயே விற்கப்பட்டு வருவதால் மக்கள் மிக மோசமாகப் பாதிக்கப்பட்டுள்ளனர்.

## வன்னியின் அவல நிலை

இதேவேளை இப்பகுதியில் உற்றபத்தி செய்யப்படும். நெல் உரிய கொள்வனவு இன்றி இருப்பதால் நெல்லின் விலை மிகவும் வீழ்ச்சியடைந்துள்ளது. தற்போது அங்கு ஒரு முட்டை நெல்லை விற்று ஒரு லீற்றர் மண்ணெண்ணெய் வாங்க வேண்டிய நிலை ஏற்பட்டுள்ளதாகவும் அங்கிருந்து கிடைக்கும் செய்திகள் தெரிவிக்கின்றன.

## வாகனக்கடத்தல் கொள்ளையர் கைது

கடந்த 26ம் திகதி சீகிரியா பகுதிக்கு வாடகையின் பெயரில் எடுத்துச் செல்லப்பட்ட வாகனச் சாரதியைக் கொலை செய்து வாகனத்தில் பயணம் செய்த ஏனையோரால் கடத்தப்பட்டு குருநாகல் பகுதியில் விற்கப்பட்ட வாகனம் பொலிசாரால் மீட்கப்பட்டது.  
இவ்வாகனத்தைக் கடத்தியவர் எனக் கருதப்படும் கொள்ளைக் கொஷ்டி ஒன்றின் தலைவர் என்று கருதப்படும் ஒருவர் நேற்று முன்தினம் கைது செய்யப்பட்டுள்ளார்.

## கொக்கட்டிச்சோலையில் சூரன் போர் விழா

(அரியம்)  
கொக்கட்டிச்சோலை ஸ்ரீ தான்தோன்றல்வரர் ஆலயத்தில் நேற்று பிற்பகல் சூரன் போர் விழா வெகு சிறப்பாக இடம்பெற்றது.  
கந்த சஷ்டி விரத தினமான நேற்று மாலை 5.30 மணிக்கு சூரன் போர் விழா ஆரம்பமானது பல நூற்றுக்கணக்கான மக்கள் சூரன் போரை கண்டு களிப்பதற்காக மட்டக்களப்பு மாவட்டத்தின் பல பாகங்களிலும் இருந்து கொக்கட்டிச்சோலைக்கு வருகை தந்தனர்.  
இதேவேளை இவ்வாலயத்தில் இவ்வருடம் கந்தர் சஷ்டி விரதத்தை சுமார் இரண்டாயிரம் அடியார்கள் அனுஷ்டித்தனர் என்பது குறிப்பிடத்தக்கது.

## ஓவியர் வாசுகியின் "வண்ணங்களில் உணர்வெழுதி"

ஓவியர் வாசுகி ஜெயசங்கரின் "வண்ணங்களில் உணர்வெழுதி" என்னும் தலைப்பிலான ஓவியத் தபால் அட்டைகள் அறிமுக நிகழ்ச்சி எதிர்வரும் 05-11-2000 அன்று காலை 10 மணிக்கு மட்டக்களப்பு புனித சிசிலியா பெண்கள் பாடசாலையில் நடைபெறவுள்ளது.  
இந்நிகழ்ச்சிக்கு வெ.தங்கராசா தலைமை தாங்க அறிமுக உரையினை கமலினி கணேசன், ஆர்.ருசாந்தன் (கிக்கோ), எம்.பிரியதர்ஷினி ஆகியோர் உரையாற்றவுள்ளனர்.  
இந்நிகழ்வில் பதிய ஓவியங்கள் காட்சிக்கு வைக்கப்படுவதுடன் புதிய தபால் அட்டைகள் தொகுப்பு விற்பனைக்கு வைக்கப்படவுள்ளது.  
ஓவியர் வாசுகி ஜெயசங்கர்,

அண்மையில் மன்னாரில் காலமான ஓவியர் மாற்குவின் நீண்டகால மாணவியென்பது குறிப்பிடத்தக்கது.  
இவர் ஏற்கனவே யாழ்ப்பாணம், மட்டக்களப்பு ஆகிய பகுதிகளில் பல கண்காட்சிகளையும் நடத்தியுள்ளார்.

## யானை தாக்கி சுற்றுலாப் பயணிகாயம்

யானைச் சவாரி ஆசையில் வெளிநாட்டுச் சுற்றுலாப் பயணிகள் ஒருவர் யானை மேல் ஏறி சவாரி செய்யும் போது யானையால் தாக்கப்பட்டுள்ளார். இது ஹரண பகுதியில் இடம்பெற்றுள்ளதாகத் தெரிய வருவதுடன் சுற்றுலாப் பயணி மேலதிக சிகிக்கைக்காக மாத்நளை வைத்திய சாலையில் அனுமதிக்கப்பட்டுள்ளார்.

## பயிலுனர் ஆசிரியர்கள் கற்பித்தல் பயிற்சி

(வெல்லாவெளி நிருபர்)  
மட்டக்களப்பு கல்வி கல்வியறிவு முதலாம் வருட பயிலுனர் ஆசிரியர்களுக்கான ஒருவார கற்பித்தல் பயிற்சி எதிர்வரும் 6ம் திகதி (திங்கட்கிழமை) தொடக்கம் 10ம் திகதி வரை கற்பித்தல் பயிற்சியில் ஈடுபடுவர்.  
இவர்கள் மட்டக்களப்பு, கல்குடா, பட்டிபுடி வலயப் பாடசாலைகளில் கற்பிக்கவுள்ளனர்.

## வீதிகள் சேதம்

கிளிநொச்சி, முல்லைத்தீவு மாவட்டங்களுக்கு இரண்டாயிரமாம் ஆண்டுக்கான வீதி புனரமைப்பு அரசு நிதி வழங்காததால் வீதிகள் பலவும் பாரிய சேதங்களுக்கு உள்ளாகிப்போக்குவரத்து பாதிக்கப்பட்டுள்ளதாகத் தெரிய வருகிறது.

# அவசரகாலச்சட்டத்தை ஆதரித்து கை உயர்த்த வேண்டாம் தமிழ் பாராளுமன்ற உறுப்பினர்களுக்கு வேண்டுகோள்

( அரியம் )

தமிழ் பாராளுமன்ற உறுப்பினர்கள் அவசர காலச்சட்டத்திற்கு எதிராக வாக்களிக்க வேண்டும் எனக் கோரி ஒரு மகஜர் மூலம் சகல தமிழ் பாராளுமன்ற உறுப்பினர்களுக்கும் தமிழ் மறுமலர்ச்சிக்கழகம் வேண்டுகோள்விடுத்துள்ளது.

தமிழ் மக்களுக்கு எதிரான அவசரகாலச் சட்டத்தை ஆதரிப்பது

## மட்டக்களப்பு மறுமலர்ச்சிக் கழகம் உதயம்

தமிழ் மக்களுக்கு செய்யும் துரோகம் எனவும், அவசரகாலச்சட்டத்தை ஆதரித்து கை உயர்த்தி விட்டு தமிழ் மக்களின் மனித உரிமைகள், கொலைச் சம்பவங்களைவிட்டு பத்திரிகை அறிக்கை விடுவதிலும் எந்த நன்மையும் கிடைக்கப் போவதில்லை எனவும், உண்மை

யிலேயே தமிழ் மக்களின் மேல் அக்கறை இருந்தால் தமிழர்களுக்கு எதிரான அவசரகாலச் சட்டத்தை எதிர்த்து வாக்களிக்க வேண்டும் எனவும் அம் மகஜரில் சுட்டிக்காட்டப்பட்டுள்ளது. இம்மகஜர் நேற்று சகல தமிழ் பாராளுமன்ற உறுப்பினர்களுக்கும் அனுப்பப்பட்டுள்ளது.

கிழக்கிலங்கை செய்தியாளர் சங்கத்தின் அணுசரணையுடன் கிழக்குப் பல்கலைக்கழக விரிவுவரையாளர்கள், மாணவர்கள், புத்திஜீவிக்கள் சேர்ந்து நேற்று முன் தினம் மட்டக்களப்பில் ஆரம்பிக்கப்பட்ட தமிழ் மறுமலர்ச்சிக்கழகம் தமிழ் பாராளுமன்ற உறுப்பினர்களுக்கு

விடுக்கும் முதலாவது வேண்டுகோள் இது என்பது குறிப்பிடத்தக்கது.

இதே வேளை மட்டக்களப்பு மாவட்டம் முழுவதும் கிராமம் கிராமமாக தமிழ் மறுமலர்ச்சிக் கழகத்தின் மூலம் பொதுமக்களுக்கு அவசரகாலச் சட்டம் என்றால் என்ன? என்பதன் விளக்கத்தை அளிக்கப் போவதாகவும் தமிழ் மறுமலர்ச்சிக் கழகத்தின் பிரதிநிதி ஒருவர் தினக்கதிருக்கு தெரிவித்தார்.

## மக்களுக்கு விழிப்புணர்வு ஏற்படுத்தவும் போராடவும் இரு அமைப்புகள் உதயம்

( அரியம் )

மட்டக்களப்பு மாவட்டம் முழுவதும் தமிழ் மக்களை விழிப்புறச் செய்யும் கருத்தரங்குகளை செய்வதற்காக நேற்று முன்தினம் மட்டக்களப்பு 'கத்தலிக்கிளப்' மண்டபத்தில் கிழக்கிலங்கை செய்தியாளர் சங்கத்தின் முயற்சியினால் தமிழ் மறுமலர்ச்சிக் கழகம் அமைக்கப்பட்டுள்ளது.

நாளை சனிக்கிழமை கிரான், வாழைச்சேனை, களுதாவளை, கல்லாறு ஆகிய இடங்களில் தமிழ் மக்களும் அவர்களின் ஜனநாயக உரிமைகளும் எனும் தலைப்பில் கருத்தரங்குகள் இடம் பெறவுள்ளன. எதிர்வரும் ஞாயிற்றுக்கிழமை

காலை 10 மணிக்கு மட்டக்களப்பு சான்ஸ் மண்டபத்திலும் இவ்வாறான கருத்தரங்குகொண்டு இடம் பெறவுள்ளது.

பல பத்திரிகையாளர்களும், பல்கலைக்கழக விரிவுவரையாளர்களும், இக்கருத்தரங்கில் கலந்துகொண்டு விரிவுவரையாற்றவுள்ளனர்.

இதேவேளை தமிழ் மக்களை ஒன்றிணைத்து வெகுஜனப் போராட்டங்களில் ஈடுபடுத்துவதற்காக தமிழ் வெகுஜன அமைப்பு ஒன்றும் நேற்று மட்டக்களப்பு 'கத்தலிக்கிளப்' மண்டபத்தில் சுதந்திர மனித அபிவிருத்தி கழகத்தின் முயற்சியினால் அங்குராப் பணம் செய்யப்பட்டுள்ளது.

மட்டக்களப்பு மாவட்டத்தில் உள்ள பல பொது அமைப்புக்களையும், மாணவர்கள் இளைஞர்களையும், மற்றும் பொதுமக்களையும் உள்ளடக்கி வெகுஜனப் போராட்டங்களை நடத்துவதற்காகவே இவ்வாறு ஒரு அமைப்பு ஏற்படுத்தப்பட்டுள்ளது குறிப்பிடத்தக்கது.

ஒரே நாளில் இரண்டு அமைப்புக்கள் மட்டக்களப்பில் ஆரம்பிக்கப்பட்டுள்ளமையால் மாவட்ட தமிழ் மக்களுக்கு விழிப்பு ஏற்படுத்த தமிழ் உணர்வுகளை வெளிக்கொணர முடியும் என மட்டக்களப்பு மக்கள் கருத்து தெரிவித்தனர்.

## இரு வாரங்களில் மீன் பிடிக்க அனுமதி

( திருமலை )

திருகோணமலைக் கடற்பரப்பில் மீன்பிடிப்பதற்கு இருவாரங்களில் அனுமதி வழங்கப்படும் என அறிவிக்கப்பட்டது.

திருகோணமலை மாவட்ட ஐ.தே.க. பாராளுமன்ற உறுப்பினர் சின்னம். றூபா கிழக்குப் பிராந்திய கடற்படைத் தளபதியுடன் நடத்திய பேச்சு வார்த்தையின் போது இம் முடிவு எடுக்கப்பட்டுள்ளது.

## திருக் கடலூர் பகுதி சுற்றிவளைப்பு

( திருமலை )

திருகோணமலை திருக்கடலூர் பகுதி நேற்றைய தினம் பொலிஸ், இராணுவம், கடற்படையினரால் சுற்றி வளைக்கப்பட்டுத் தேடுதல் நடாத்தப்பட்டது.

இச்சுற்றி வளைப்பின் போது, இப்பிரதேசத்திலிருந்து எவரும் வெளியே வர அனுமதிக்கப்படவில்லை.

யாழ்ப்பாணத்திலிருந்து வந்திருந்த இரு குடும்பங்களைச் சேர்ந்த ஆறு பேர் மேலதிக விசாரணைக்கு அழைத்துச் செல்லப்பட்டு விசாரிக்கப்பட்ட பின்னர் விடுவிக்கப்பட்டனர்.

## கழகங்கள் புனரமைப்பு

( நமது நிருபர் )

ஏறாவு நகர பிரதேச செயலாளர் பிரிவுக்குட்பட்ட அனைத்து செயற்படும் இளைஞர் கழகங்களையும், 2001 ஆம் ஆண்டிற்காக புனர் நிரமாணம் செய்யும் நோக்கில் மீள் பதிவு செய்து கொள்வதற்கான நடவடிக்கைகள் மேற்கொள்ளப்பட்டுள்ளதாக ஏறாவு நகர உதவி இளைஞர் சேவை உத்தியோகஸ்தர் எம்.ஜி.எம்.ஹம்ஸி தெரிவித்தார்.

## தினக்கதிர் 200 வது இதழுக்கு தினக்கதிர் வாசகர் வட்டம் வாழ்த்துச் செய்தி

( நமது நிருபர் )



நவீன யுகத்தில் ஓய் வெடுக்க நேரமில்லாமல் வேலை, வேலை என்று அலைந்து கொண்டிருக்கிற மனிதகுலம் சில நிமிடங்களில் நாட்டு நடப்புகளையும், உலக நடப்புகளையும் அறிந்து கொள்வதற்கு காலத்தின் தேவையை உணர்ந்து பல அம்சங்களை சுமந்து வருகின்ற தினக்கதிர் பத்திரிகையின் 200 வது இதழுக்கு மருதமுனை தினக்கதிர் வாசகர் வட்டத்தின் சார்பில் வாழ்த்துச் செய்தியினை விடுவதில் மகிழ்ச்சியடைகிறேன்.

தினக்கதிர் 200வது இதழ் என்ன பல்லாயிரக்கணக்கான இதழ்களைக் கடக்க வேண்டும். இதன் மூலம் தற்காலத்தில் ஏற்பட்டிருக்கும் இனப் பிரச்சினைகளுக்கு தீர்வு காணும் ஒர் உன்னத ஊடகமாய் திகழ வேண்டும்.

கிழக்கிலிருந்து வெளிவருகின்ற பத்திரிகை தானே என்று நினைத்த உள்ளங்களை தன்பக்கம் கவரும் அளவிற்கு தனது உள்ளடக்கங்

## புளியந்தீவு ஸ்ரீ சித்திரவேலாயுதர் சுவாமி ஆலயத்தில் கந்த சஷ்டி விரதமும், தூரன் போகும்

( நமது நிருபர் )

புளியந்தீவு ஸ்ரீ சித்திரவேலாயுத சுவாமி கோவிலில் கந்த சஷ்டி விரதவிழா நடைபெற்றுக் கொண்டிருக்கிறது. இவ்விழா கடந்த 28ம் திகதி சனிக்கிழமை ஆரம்பமாகி 02.11.2000 திகதியன்று

## கடற்படை தாக்கீ இரு மீனவர் பல்

( குமார் )

திருகோணமலை கடற்பரப்பில் கடற்படையினர் இரு தினங்களுக்கு முன் மேற்கொண்ட தாக்குதலில் சிக்கி இரு மீனவர் பலியாகியுள்ளனர்.

இவர்கள் பெரும்பான்மை இனத்தைச் சேர்ந்தவர்கள் என்பது குறிப்பிடத்தக்கது.

இது தொடர்பாக அனைத்து இளைஞர் கழகங்களுக்கும் அறிவிக்கப்பட்டுள்ளதுடன், இவ்வுரு-இறுதிக்குள் இவைகள் பதிவு செய்யப்பட வேண்டும் எனவும் கேட்கப்பட்டுள்ளது.

மேலதிகமாக விபரங்களைப் பெற வரும்புலவோரும், புதிதாக இளைஞர் கழகங்களை பதிவு செய்ய விரும்புவோரும் ஏறாவு நகர பிரதேச செயலகத்துடன் தொடர்பு கொள்ளுமாறும் அறிவிக்கப்பட்டுள்ளது.

களைத் தாங்கி வருகின்றதென்றால் அது மிகையாகாது. இவ்வாறு அனைவரையும் தன்னகத்தே இழுத்தெடுக்கின்ற சக்தியாக மிளிர்ந்து வரும் இப்பத்திரிகையின் 200வது இதழ் உலகெல்லாம் பரவலுடன் இனி வெளிவருகின்ற இதழ்களெல்லாம் உலகின் திக்கெல்லாம் பரவ பல கோடி வாழ்த்துக்களை தெரிவித்துக் கொள்கிறேன்.

நாட்டு மக்களுக்கு ஒற்றுமையையும், சமாதானத்தையும் ஏற்படுத்த வழி செய்து இன்னும் உன் பணி பல ஆண்டுகள் சிறக்க பல்லாண்டு வாழ்த்துக்களை தெரிவித்துக் கொள்வதோடு இப்பத்திரிகையில் பணிபுரியும் பிரதம ஆசிரியர், நிர்வாக இயக்குனர், ஆசிரியர் பீடத்தில் உள்ளவர்கள், நிருபர்கள் மற்றும் அனைத்து உத்தியோகஸ்தர்களுக்கும் எனது நல்லாசிகளையும் தெரிவித்துக் கொள்கிறேன்.

தினக்கதிர்! நீ இன்னும் வளர, என் இனிய வாழ்த்துக்கள் என்று வாசகர் வட்டத்தலைவர் நழிம் எம். பதார்தீன் தமது செய்தியில் தெரிவித்துக்கொண்டார்.

## தமிழ் இலக்கிய விழா நவ.17,18,19ம் திகதிகளில் நடைபெறும்

( திருமலை குமார் )

நாளை முதல் 3 தினங்கள் நடைபெற இருந்த வடக்குக் கிழக்கு மாகாண தமிழ் இலக்கிய விழா நாட்டில் தற்போது ஏற்பட்டுள்ள தயார் நிலை காரணமாக ஒத்திவைக்கப்பட்டுள்ளதாக மாகாண கல்வி பண்பாட்டு விளையாட்டுத்துறை அமைச்சின் செயலாளர் க. பரமேஸ்வரன் அறிவித்துள்ளார்.

இவ்விழா எதிர்வரும் 17,18,19ம் திகதிகளில் புனித மரியாள் கல்லூரியில் நடைபெறும் என அறிவிக்கப்பட்டுள்ளது.

## கல்குடா செயலக பிரிவில் 68 மாணவர்கள் சித்தி

( ஓட்டமாவடி நிருபர் )

இவ்வருடம் நடைபெற்ற 5ம் ஆண்டு புலமைப்பரிசில் பரிசையில் கல்குடா கல்வி வலயத்தில் 68 மாணவர்கள் சித்தியடைந்துள்ளதாக கல்குடா கல்வி வலய அதிகாரி ஒருவர் தெரிவித்தார்.

வாகரை பிரதேச செயலாளர் பிரிவில் 01, ஓட்டமாவடி செயலாளர் பிரிவில் 33, வாழைச்சேனை பிரதேச செயலாளர் பிரிவில் 16, ஏறாவுப் பற்று பிரதேச செயலாளர் பிரிவில் 18, அடங்கலாக மொத்தம் 68 மாணவர்கள் சித்தியடைந்துள்ளார்கள்.

ஓட்டமாவடி தேசிய பாடசாலை, வாழைச்சேனை அந்நூர், செங்கலடி மத்திய கல்லூரி ஆகிய பாடசாலைகளில் தலா 9 மாணவர்கள் வீதம் இக்கல்விக்கோட்டத்தில் கூடுதலான மாணவர்கள் சித்தியடைந்துள்ளனர்.

இதேவேளை வாழைச்சேனை இந்துக்கல்லூரி இல் 8 மாணவர்களும், வந்தாறுமுலை சிறிமகா விஷ்ணு மகா வித்தியாலயம்

, ஓட்டமாவடி ஹிஜ்ரா வித்தியாலயம் ஆகியவற்றில் தலா 4 மாணவர்களும், மீராவோடை அல்-ஹிதாயா வித்தியாலயம், ஓட்டமாவடி பாத்தியா பாலிகா மகா வித்தியாலயம் ஆகியவற்றில் தலா 3 மாணவர்களும், சித்தாண்டி இராம கிருஷ்ண மிசன் பாடசாலை, செம்மனோடை அல்-ஹம்ரா வித்தியாலயம், வாழைச்சேனை வை-அகமட் வித்தியாலயம், புதுக்குடியிருப்பு வாணி வித்தியாலயம், கறுவாக்கேணி விக்னேஸ்வரா வித்தியாலயம் ஆகியவற்றில் தலா 2 மாணவர்களும், மொறுக்கெட்டான்சேனை இராம கிருஷ்ண மிசன் பாடசாலை, கிரான் விவேகானந்தா வித்தியாலயம், விநாயகர்புரம் விக்னேஸ்வரா வித்தியாலயம், சந்திவெளி சித்தி வினாயகர் வித்தியாலயம், குமாரவேலியர் கிராம வித்தியாலயம், செங்கலடி விவேகானந்தா வித்தியாலயம், வந்தாறுமுலை கணேசா வித்தியாலயம், கிரான் மகா வித்தியாலயம், ஆகியவற்றில் தலா 01 மாணவர் வீதம் சித்தியடைந்தவர்களாவர்.

## இடம் பெயர்ந்தவர்களுக்கு பயண அனுமதி மறுப்பு

( வடமராட்சி நிருபர் தவச் செல்வம் )

அண்மைக்கால யுத்த அனர்த்தங்கள் காரணமாக தென் மாராட்சியில் இருந்து இடம் பெயர்ந்தோருக்கு போக்குவரத்து அனுமதி வழங்குவதில் சிவில் நிர்வாகக் காரியாலயங்கள் பின்னடித்து வருகின்றன.

இதனால் இடம் பெயர்ந்து தங்கியிருக்கும் மக்களுக்கு வெளி மாவட்டங்களுக்கு செல்வதற்கான பயண அனுமதி பெறுவதில் பெரும்

சிக்கல் தோன்றியுள்ளது. இடம் பெயர்ந்த மக்களுக்கான பயண அனுமதிக்கான முன் அனுமதிப் பத்திரத்தைக் கூட சிவில் நிர்வாகக் காரியாலயம் வழங்க மறுத்து வருகிறது. கையேற்கப்பட்ட விண்ணப்பங்கள் கூட மீண்டும் உரியவர்களிடம் மீளளிக்கப்பட்டதாகவும், தெரிவிக்கப்படுகிறது. இதனால் யாழ் மாவட்டத்திலிருந்து வெளி மாவட்டங்களுக்கு செல்வதற்கான அனுமதி இவர்களுக்கு முற்றாக மறுக்கப்படும் நிலை தோன்றியுள்ளது.



## முத்தையா முரளிதரனுக்கு சகவீரர்கள் புகழாரம் சூட்டினர்



சார்ஜா வெற்றிக் கிண்ணத்தைப் பெற்ற மகிழ்ச்சியோடு இலங்கை வீரர்கள் நாடு திரும்பியது நாம் அறிந்ததே.

இவ்வீரர்களை நிரூபிகள் பேட்டி கண்டனர். அவ்வேளை இலங்கை அணியின் தலைவர் ஜெயசூரிய நமது நாட்டிற்கு முத்தையா முரளிதரன் பெரும் மதிப்பை ஏற்படுத்தியுள்ளார். என்று குறிப்பிட்டார்.

முரளிதரன் கருத்துத் தெரிவிக்கையில் நாட்டிற்கு நல்ல சேவையை விளையாட்டுத்துறை மூலம் தான் செய்வது குறித்து சந்தோஷப்படுவதாகவும் இந்த நாட்டை விட்டு தான் வேறொரு நாட்டிற்காக விளையாடமாட்டேன் என்றும் குறிப்பிட்டார்.

சமிந்தவாஸ் தெரிவித்ததாவது சார்ஜாவில் நடைபெற்ற இறுதிப் போட்டியில் சச்சின் டெண்டூல்கரின் விக் கட்டை கைப்பற்றிய பொது எந்தவொரு போட்டியின்போதும் அடையாத மகிழ்ச்சியைத்தான் அடைந்ததாக குறிப்பிட்டார். முனி 9 வயதாக இருக்கும் போதே கிரிக்கட் விளையாட ஆரம்பித்தவர். ஆரம்பத்தில் பாடசாலை மட்டப் போட்டிகளில் வேகப்பந்து வீச்சாளராக இருந்துள்ளார். நாளடைவில் பயிற்சி ஒன்றின் போது கேலியாக ஒரு சுழல்

பந்தை எறிந்தார். இதை அவதானித்த பயிற்றுவிப்பாளர் அவரை சுழல் பந்து வீச்சாளராக மாற்றினார்.

### வால்ஷ் இடம்பெறுகிறார்

அவுஸ் திரேலியா செல்லும் மே-இந்தியத்தீவுகள் அணியில் முத்தவீரர் கொட்னிவால்ஷ் சேர்க்கப்பட்டுள்ளார்.

ஜிம்மிஅடம்ஸ் தலைமையில் செல்லும் மே-இந்திய தீவுகள் அணி அவுஸ்திரேலியாவுடன் ஐந்து டெஸ்ட் போட்டிகளிலும் மூன்று ஒரு நாள் போட்டிகளிலும் விளையாடும்.

மே-இந்தியத்தீவுகள் அணியின் வேகப்பந்து வீச்சாளர் அம்புரோஸ் கிரிக்கட்டில் இருந்து கடந்த மாதம் ஓய்வு பெற்றார். மற்றொரு முத்த வீரரான வால்ஷ் தனக்கு சில காலம் ஓய்வு தேவை எனக் கூறியிருந்தார். 32 வயதான வால்ஷ் 122 டெஸ்ட் போட்டிகளில் விளையாடி 483 விக் கட்டுக்களை வீழ்த்தியுள்ளார். 500 விக் கட்டுக்களுக்கு இன்னும் 17 விக் கட்டுக்கள் உள்ளன.

### புலமைப்பரிசில் பரீட்சையில் சித்தி பெற்றோர்



மட் / கோட்டை முனை கனிஷ்ட வித்தியாலயத்தைச் சேர்ந்த செல்வி ஷாரங்கா லோகேந்திரன் இவ்வருடம் நடைபெற்ற 5ம் ஆண்டுபுலமைப்பரிசில் பரீட்சையில் 175 புள்ளிகளைப் பெற்று பாடசாலை மட்டத்தில் முதலாம் இடத்தையும் மாவட்ட மட்டத்தில் நான்காம் இடத்தையும் பெற்றுள்ளார்.



மட் / கல்லடி முகத்துவாரம் விபுலானந்தா வித்தியாலயத்தைச் சேர்ந்த மாணவன் ஐயாத்துரை கவிஸ்ரன் 157 புள்ளிகளை பெற்று புலமைப்பரிசில் பரீட்சையில் சித்தியடைந்துள்ளார்.



## ஆரையம்பதி ஆலையடி ஆதிவரவர் நூலகத்திற்குப் பாராட்டு!

ஆரையம்பதி பழைய கல்முனை வீதியின் பக்கமாக அமைந்துள்ள ஆலையடி ஆதிவரவர் நூலகமொன்று கடந்த சில ஆண்டுகளாக நல்லபடி இயங்கிவருகிறது.

இந்நூலகம் இப்பிரதேச மக்களாலேயே நடத்தப்பட்டு வருகிறது. ஒரு நாளைக்கு ஒருவர் என்ற ஒழுங்கில் தங்கள் சொந்தச் செலவிலேயே பத்திரிகைகளை வாங்கி நூலகத்திற்கு அன்பளிப்புச் செய்து வருகிறார்கள்.

அரசாங்கத்தில் இயங்கும் நூலகங்களை விட இந்நூலகம் ஊர்மக்களின் முயற்சியினால் நல்லபடி இயங்குவதை பார்த்து பலரும் பாராட்டுகிறார்கள்.

எல்லா வகையான பத்திரிகைகளும் நேர காலத்துக்கே இந்நூல் நிலையத்திற்கு வந்து சேர்ந்து விடும்.

காலை 7 மணியிலிருந்து மாலை 6 மணி வரை இயங்கும் இந்நூலக சேவையை வாசகன் என்ற சார்பில் மனமாரப் பாராட்டுகிறேன்.

எஸ்.தம்பீமுத்து  
ஆரையம்பதி

## பொய்கூறும் வங்கி முகாமையாளர்

மட்டுநகரில் உள்ள பழமையான வங்கி ஒன்றில் சிறுகைத் தொழில் கடன் பெறுவதற்காக அவ்வங்கியின் முகாமையாளரிடம் கேட்டபோது நீர் ஏற்கனவே கோழிவளர்ப்புக்காக பெற்ற கடனின் பாக்கித் தொகையை மொத்தமாக ஒரே தடவையில் செலுத்தினால் ஒரு வாரத்தினுள் ஐம்பதாயிரம் ரூபா கடன் தருவதாக உறுதியளித்தார். அவரின் உறுதிமொழியை நம்பி எடுத்து காப்பை அடவவைத்து முழுத்தொகையையும் செலுத்தினேன். கூன் விண்ணாய் படிவங்களை தந்து நிரப்பித்தரும்படியும் பிணைகாரர்களை அழைத்து வருமாடியும் கூறினார். நான் அவ்விண்ணப்பாடிவங்களை பூர்த்தி செய்து பிணையாளர்களையும் அழைத்து வந்து முத்திரைகளில் கையொப்பமுடி இட்டு உரியமுறையில் ஒப்பனைத்தேன். தற்போது பழையகடனை அறிவிடுவதற்காகவே இவ்வாறு புதிய கடன் தருவதாக கூறியதாக அந்த வங்கி முகாமையாளர் என்னிடம் கூறினார்.

எனது காப்பை ஈடுவைத்துத்தான் நிலுவையை கட்டினேன். தயவு செய்து கடன் தொகையைத் தந்தால்தான் கோழி வளர்த்து எனது சுயதொழிலை செய்யமுடியும். என கூறிய போதும் அவர் கடன் தர மறுத்துவிட்டார்.

வானொலியிலும், பத்திரிகையிலும் அழகாக விளம்பரம் செய்யும் இவ்வங்கியில் இப்படித்தான் மக்கள் ஏமாற்றப்படுகின்றனர்.

கே. புஸ்பவதி  
டீபார்  
மட்டக்களப்பு

## ஹர்த்தாலால் பயன் உண்டு

ஆரையூர் மைந்தன் என்பவரின் "ஹர்த்தாலால் என்ன பயன்" என்ற தலைப்பில் தங்கள் பத்திரிகையில் 31-10-2000 அன்று வெளியிடப்பட்ட செய்தி குறித்து மிகுந்த வேதனைப்படுகிறேன். அது குறித்து எனது கருத்துக்களைப் பகிர்ந்து கொள்ள விரும்புகின்றேன். ஆரையூர் மைந்தன் கூறுவது போல் பாட்டாளிகள் பாதிக்கப்படத்தான் போகிறார்கள் ஆனால் போராட்ட சூழ்நிலையில் ஒன்றைப் பெறுவதற்கு ஒன்றை இழக்கத்தான் வேண்டும். புலிகளின் கட்டுப்பாட்டுப் பிரதேசத்திலேயே ஊர்வலங்களோ கூட்டங்களோ நடத்த முடியுமே தவிர அரசு கட்டுப்பாட்டுப் பிரதேசங்களில் எமது உணர்வுகளை வெளிப்படுத்த அவர் கூறுவது போல் முடியாது. அவ்வாறாயின் தமிழன் என்ற முறையில் அவரால் இத்தகைய போராட்டம் ஒன்றை முன்னெடுக்க முடியுமா? தமிழினம் இன்று வாய்ப்போ மடத்தைகளாக அரசியல் மலடர்களாக இருக்கின்ற இந்த சூழ்நிலையில் இவ்வாறு போராட்டங்கள் மூலம் தன்னை அடையாளப்படுத்திக் கொள்ள முடியுமா? அதன் விளைவுகளை அவர் உணர்ந்து கொள்வாரா? கருத்திச் சுதந்திரம் என்ற வகையில் மனித செயலை தற்போதையச் சூழ்நிலையில் ஒரு முற்போக்குச் சிந்தனை எனக்கருதலாமா? பூனைக்கு மணிகட்டுபவர யார்? என்ற சூழ்நிலை எமது பிரதேசங்களில் உள்ளபோது இந்த அரசியல் எருமைமாட்டுத்தனத்தை எவ்வாறு சித்தரிப்பது "எலிக்கு மரணம் பூனைக்கு கொண்டாட்டம்" என்ற இந்த சூழ்நிலையில் மக்களின் உணர்வாக இந்த ஹர்த்தால் போராட்டமே தற்போது சிறந்தது. எனவே சாத்தியப்படாத ஒரு விடயத்தைப்பற்றிக் கருத்து தெரிவித்து மக்கள் சுதந்திர விடுதலை பற்றிச் சிந்திக்கும் சூழ்நிலையில் இத்தகைய கருத்துக்கள் வெறுமனே ஆரையூர் மைந்தனை மட்டுமல்ல முழுச்சமூகத்தையுமே பாதிக்கும். எனவே சாத்தியமானதைச் சிந்தியங்கள். எமது இனவிடுதலை தொடர்பாக பலமான கருத்துக்களைத் தெரிவியுங்கள். அதைவிடுத்து எதிரியின் கழுகுப்பாடவைக்குள் தமிழினத்தின் தனிமனிதர்களை சிக்க வைக்க முனையாதீர்கள். இது எமது தமிழினத்தின் விடுதலைப் போராட்ட வரலாறு தந்த பாடம். இதற்கு பத்திரிகையாளர் நிமலராஜன் சிறந்த எடுத்துக்காட்டு.

எஸ்.சங்கரன்  
மட்டக்களப்பு

## பிறந்த திகதி தரும்போகம். ஜோதிடம் - யூலை - 03

யூலை மாதம் 3-12-21-30ம் தேதியில் பிறந்தவர்களின் பலன்கள்:-

எண் 3 அதன் அதிபதி குரு யூலை 3-12 இல் பிறந்தவர்கள் புதன் ஆதிக்கமும் 21, 30 இல் பிறந்தவர்கள் சந்திரன் ஆதிக்கமும் பெற்றவர்கள். சுதந்திரப்பிரியர் தைரியம் மிக்கவர். அன்பு, பாசம், தானம் தரும், செய்யும் குண முடையவர்கள். பொறுப்புணர்ந்து செயல்படும் செயல்வீரர்கள். மக்கள் சக்தியின் மகத்தான ஆதரவையும் பெறுபவர் அரசு உத்தியோகத்தில் அமர்ந்தால் ஆணையிடும் அதிகாரம் பெற்றவராகவும், தனியார் துறையில் இருந்தால் நிர்வாகியாகவும் இருப்பார். எப்பொழுதும் மதிப்பும் மரியாதையும் பெறுவர். தாய் நாட்டின்பால் பாசப்பிணைப்புடையவர்கள். வெளிநாடு செல்லும் வாய்ப்பு பெற்றவர்கள் அரசியலில் ஈடுபாடு உடையவர்கள்.

இளமைக்காலத்தில் பல இன்னல்களையும் சந்திப்பீர்கள். 32 வயதுக்குமேல் அதிர்ஷ்ட தேவதையின் அருளாசியும் பெறுவீர்கள். பொது நிறுவனங்களிலே அதாவது நகராட்சி, மாநகராட்சி ஊராட்சி ஒன்றியம் இவைகளில் தலைமைதாங்கும் தகுதியும் பெறுவீர்கள் மக்களின் நலனுக்காக பாடுபடும் உண்மையான அரசியல் தலைவராவீர்கள். தான் என்ற அகம்பாவம் இல்லாத பொது நல்வாதிகள் தனக்கென வாழாப்பிறற் குரியானால். நீங்கள் உயர்ந்தவரே.

இளமைக்காலத்தில் செல்வ நிலையில் குறைபாடுகள் இருக்கும். ஆனால் பிற்காலத்தில் செல்வம் உங்களை வந்து சேரும். பலபரிசுகளும், வெகுமதிகளும் அவ்வேளையில் சேரும்.

பல பொறுப்புகளை தாங்களே ஏற்று நடத்துவதால் அதிக வேலைப்பளு காரணமாக உடல், அசதியும் பெறுவீர்கள். ஆனாலும் எதையும் புன்சிரிப்புடன் பணியாற்றும் பழக்கம் கொண்டவர்கள். இருந்தும் ஓய்வு மிகவும் தேவை. அவ்வப்போது ஓய்வு எடுத்தக்கொண்டால் பிற்காலத்தில் எந்த நோயும் உங்களைத் தாக்காது. உடல் உறுதி பெற்றவர்களே.

2-3-7-11-12-16-20-21-25-29-30ம் தேதிகள் எந்த ஆண்டு எந்த மாதமானாலும் அதிர்ஷ்டம் தரும் தேதிகளாகும்.

உங்கள் வாழ்க்கையில் 3-12-16-20-21-25-30-34-39-43-48-52-57-61-66-70-75ம் வயதுகளில் மிகவும் முக்கியமான நிகழ்ச்சிகள் நடைபெறும்.

2-3-7-11-12-16-20-21-25-29-30ம் தேதிகளில் பிறந்தவர்களுடன் ஏற்படும் நட்பு நட்பிற்கு இலக்கணமாக அமையும். இல்லற வாழ்க்கையிலும் இதே எண்ணில் கணவர், மனைவியின் பிறந்த எண்ணாக அமையுமானால் இல் வாழ்க்கையில் என்றும் மகிழ்ச்சியே வர்ணம்:- ஒரேஞ், ரோஸ், முதலிய எல்லா செந்நிறங்களும் நன்மை தரும். தாமரைப்பூவின வர்ணமே, மிகவும் அதிர்ஷ்டமானதாகும். கத்தரிப்பூவர்ணம், மஞ்சள், சிகப்பு; நீலம் கலந்த வர்ணங்களும் பொருத்த மாணவையே.

இரத்தினம்:- செவ்வந்தி AMETHYST இக்கல் மிக்க நன்மைகளைத் தந்து மன அமைதியையும் சற்குணவிருத்தியையும் தரவல்லது. கத்தரிப்பூ நிறங்கொண்டது.

புஷ்பராகமும் நன்மையளிக்கக் கூடியதே

வே. தவராசா

# படுகொலை சம்பவம் நடந்த வேளை பொலிஸார் கடமையில் தவறிவிட்டனர்.

## பிந்துனுவெவ சம்பவம் குறித்து மனித உரிமைகள் ஆணைக்குழு

(கொழும்பு)

பண்டாரவளை பிந்துனுவெவப் படுகொலைச் சம்பவம் நிகழ்ந்த வேளை பொலிஸார் தமது கடமையை சரிவரச்செய்யாததவறியுள்ளனர் என சர்வதேச மனித உரிமைகள் ஆணைக்குழு தெரிவித்துள்ளது.

பண்டாரவளை படுகொலைச் சம்பவம் தொடர்பாக விசாரணை செய்த மனித உரிமைகள் ஆணைக்குழு இடைக்கால அறிக்கை ஒன்றை சமர்ப்பித்துள்ளது. அந்த அறிக்கையிலே மேற்கண்டவாறு தெரிவிக்கப்பட்டுள்ளது. மேலும் அந்த அறிக்கையில் தெரிவிக்கப்பட்டிருப்பதாவது, பிந்துனுவெவ புனர்வாழ்வு முகாமுக்குள் நுழைந்து தாக்குதல் நடத்திய குழுவினர் ஐந்துநூற்றில் இருந்து பல ஆயிரக் கணக்கானவரை என எண்ணிக்கையில் மாறுபட்ட கருத்து தெரிவிக்கப்படுகின்ற போதும் இவர்கள் துப்பாக்கிகளை கொண்டிருக்கவில்லை. வெறுமெனவே கத்திகள், தடிக்களைத் தான் வைத்திருந்தனர்.

இதேசமயம் முகாம்பாது காப்புக் கடமையில் அறுபது பொலிஸார் கடமையில் இருந்துள்ளனர். அவர்களிடம் ஆயுதங்கள் இருந்துள்ளன அவ்வாறு ஆயுதங்கள் இருந்தும் தாக்குதல் நடத்தியவர்கள் மீதுபதில் தாக்குதல் நடத்தி கூட்டத்தைக் கலைக்கவில்லை. தாக்குதல் நடத்தியிருந்தால் குறைந்தபட்சம் சிலரைக் கைது செய்திருக்கலாம். எனத் தெரிவித்துள்ளனர்.

பண்டாரவளை பொலிஸ் பிரிவின் சிரேஷ்ட பொலிஸ் அத்தியேட்சகர் வி.எம். பிரேம ரெத்தின கருத்து தெரிவிக்கையில் தமது பிராந்திய ஒருங்கணப்பாளர் முகாமிற்கு விஜயம் மேற்கொண்டு

பார்வையிட்டு வந்தார். ஆனால் இச்சம்பவத்திற்கு முன்னர் கைதிகள்

இக்கிராம வாசிகளுடன் கொண்டிருந்த உறவில் மாற்றுங்கள் இருக்க

வில்லை. முகாம் கைதிகளே ஆக்கிரமிப்புத் தன்மையுடன் நடந்துகொண்டார்கள். என்பது தெரியவந்துள்ளது எனத் தெரிவித்துள்ளார்.

இதேவேளை மட்டக்களப்பு வாசியான அன்ரன் ஜேம்ஸ் எனும் கைதி வன்முறைகளைத் தாண்டி யவராகக் காணப்பட்டார். எனத் தெரிவிக்கப்பட்டது. ஆனால் உயிர்தப்பிய கைதிகளிடம் கேட்டபோது அன்ரன் ஜேம்ஸ் என்பவர் வன்முறைகளைத் தாண்டி விடக்கூடிய நடவடிக்கைகளில் ஈடுபடவில்லையென கூறியதாக ஆணைக்குழு தெரிவித்துள்ளது.

எனவே இப்படுகொலைச் சம்பவம் தொடர்பாக பக்கச்சார்பற்ற முறையில் நீதி விசாரணை நடத்தவேண்டும் என மனித உரிமை ஆணைக்குழு தெரிவித்துள்ளது.

## புலிகளுடன் பேசுவதில்

### தடையில்லை !

(கொழும்பு)

விடுதலைப் புலிகள் ஜனநாயக மரபுகளைப் பின்பற்றி பேச்சுவார்த்தைக்கு முன்வந்தால் பேச்சுவார்த்தை நடத்துவதில் எவ்வித தடையுமில்லை என பிரதமர் ரட்சிணி விக்கிரமநாயக்கா தெரிவித்துள்ளார்.

இதேவேளை விடுதலைப் புலிகள் இயக்கம் ஒரு பாய்ச்சுவாத இயக்கமாக செயற்படுவதால்

அவர்களை யுத்தம் மூலமே எதிர்கொண்டு வருகின்றோம்.

நோர்வே பிரதிநிதி எரிக்கொலெறெய்ம் விடுதலைப் புலிகளின் தலைவர் பிரபாகரனை வன்னிக்கு சென்று சந்திப்பது தொடர்பாக எதுவித அறிவித்தலும் தமக்கு கிடைக்காத காரணத்தினால் இதுபற்றி எதுவும் கூறமுடியாது எனவும் பிரதமர் தெரிவித்துள்ளார்.

## யாழ் தேர்தல்

தொகுதியில் தேர்தலை கண்காணிப்பதற்கு தமிழர் விடுதலைக்கூட்டணி ஐக்கிய தேசிய கட்சி ஆகியவன வாக்கு சாவடிகளுக்கு தங்களது பிரதிநிதிகளை அனுப்பியபோது மேற்படி ஆயுதக்குழு அவர்களை அனுமதிக்க மறுத்துள்ளது. இதனை தொடர்ந்து அங்கு வாக்கு மொசடிகள் இடம் பெற்றுள்ளது

எனவே தேர்தல் முடிவினை நிராகரிக்க வேண்டும் என தமிழர் விடுதலைக் கூட்டணி கோரியுள்ளது.

இதேவேளை கண்டி மாவட்ட தேர்தல் முடிவினை நிராகரிக்கக் கோரி ஐக்கிய தேசிய கட்சி பாராளுமன்ற உறுப்பினர் கெமுனு அபயவர்த்தன மேல்முறையீட்டு நீதிமன்றத்தில் வழக்குத்தாக்கல் செய்துள்ளதும் குறிப்பிடத்தக்கது.

## நிபந்தனை.....

இன்றி மக்கள் கஸ்ரப்படுவதை உணரக்கூடியதாக இருந்தது. வன்னி விஜயத்தின் போது சமயத்தலைவர்கள் கல்விமான்கள் உட்பட பலதரப்பினரையும் சந்தித்து கலந்துரையாடியுள்ளனர்.

கடந்த ஐந்து வருட காலத்திற்குள் விடுதலைப் புலிகளின் தலைவர் பிரபாகரனுடன் இனப்பிரச்சினை விடயமாக பேச்சுவார்த்தை நடத்தியிருப்பது இதவே முதல் தடவை இந்த பேச்சுவார்த்தையின் இரகசியத்தை முழுமையாக வெளியிட முடியாது அவை இரகசியமாக பாதுகாக்கப்படும் எனவும் அவர் தெரிவித்தார்.

இந்த பேச்சுவார்த்தைகள் தொடர்பாக இந்தியாவிடம் தெரியப்படுத்தவுள்ளோம். இது தொடர்பாக ஜனாதிபதியுடன் நாளை வெள்ளிக்கிழமை பேச்சுவார்த்தை நடாத்தவுள்ளோம். அப்பேச்சுவார்த்தையின் பின்னர் தான் மேலதிக விபரங்களை வெளியிட முடியுமென்றும் கூறினார்.

செய்தியாளர் ஒருவரின் கேள்விக்கு பதிலளிக்கையில் விடுதலைப்புலிகளின் தலைவரை

மீண்டும் பல தடவைகள் சந்தித்து இனப்பிரச்சினை தொடர்பாக பேச்சுக்கள் நடாத்தவுள்ளோம்.

ஐக்கிய இலங்கைக்குள் தமிழ் மக்களின் பிரச்சினைக்கு தீர்வு காண்பதே எமது நோக்கம் எனவும் கூறினார். இதேவேளை அரசு விடுதலைப்புலிகளின் தலைவர் நிபந்தனையுடனான பேச்சுவார்த்தைக்கு இணங்கியிருப்பதாக செய்திகளை வெளியிட்டு வருவது குறிப்பிடத்தக்கது. இப்பத்திரிகையாளர் மாநாட்டில் இலங்கைக்கான நோர்வே தூதரவரும் கலந்து கொண்டார்.

## யாழ்.....

அட்டையுள் படையினரால் பரிசீலிக்கப்பட்டது. இக்கிராமங்களில் வெளியிடங்களிலிருந்து இடம் பெயர்ந்து சென்றவர்கள் அதிகமாக உள்ளனர். இதனால் இவர்கள் அதிகமாக விசாரிக்கப்பட்டனர். அத்துடன் பூட்டப்பட்டிருந்த வீடுகளும் படையினரால் உடைக்கப்பட்டு தேடுதல் நடாத்தப்பட்டது.



## அடுத்த வருடம் ஏப்பிரல் மாதம்

### உள்ளூராட்சி தேர்தல் நடத்த அரசு ஆலோசனை

(அகமட் கூர்)

அடுத்த வருடம் ஏப்ரல் மாதம் உள்ளூராட்சி சபை தேர்தலை நடத்த அரசு ஆலோசித்து வருவதாக தெரிவிக்கப்படுகிறது. தற்போது இயங்கி வரும் உள்ளூராட்சி சபைகளின் காலம் அடுத்த வருடம் ஏப்ரல் மாதம் முடிவடைகிறது. இதனை அடுத்து வடக்கு கிழக்கு மாகாணம் உட்பட நாட்டிலுள்ள பதினான்கு மாநகரசபை, 37 நகரசபைகள் மற்றும் 257 பிரதேச சபைகளுக்குமான தேர்தல்கள் நடத்தப்படுவதற்கான ஏற்பாடுகள் நடைபெற்று வருகின்றன. உள்ளூராட்சி மன்ற உறுப்பினர் பதவிக்காலம் நான்கு வருடமாகும் 1997ம் ஆண்டு நடைபெற்ற தேர்தலின் போது தெரிவு செய்யப்பட்ட உள்ளூராட்சி

மன்றங்களின் உறுப்பினர் ஆட்சிகாலம் 2001 ஆம் ஆண்டு ஏப்ரல் மாதத்தின் காலவதியாகின்றது. இதேவேளை 1998ம் ஆண்டு நடாத்தப்பட வேண்டிய வடக்கு கிழக்கு மாகாண உள்ளூராட்சி மன்றங்களுக்கான தேர்தல் இதவரை நடாத்தப்படாதது குறிப்பிடத்தக்கது. இதேவேளை வடக்கு கிழக்கில் பதினொராவது பாராளுமன்றத் தேர்தல் குறிப்பிடத்தக்க அசம்பாவிதங்கள் இன்றி நடந்துள்ளதால் வடக்கு கிழக்கில் உள்ளூராட்சி தேர்தல் நடத்தமுடியும் என அரசு நம்பிக்கை கொண்டுள்ளதாகவும் தெரிவிக்கப்படுகிறது.

## நோர்வை.....

கருஜெயகூரிய கருத்து தெரிவிக்கையில் விடுதலைப் புலிகளுடன் பேச்சுவார்த்தை நடத்த வேண்டும் என்று ஐக்கிய தேசிய கட்சி நீண்ட காலமாக கோரி வருகிறது. எனவே இவ்வாறான நல்லெண்ண முயற்சிகளை நாங்கள் வரவேற்கின்றோம். எனத் தெரிவித்தார்.

எதிர்கட்சித்தலைவர் அலுவலகத்தில் நேற்று நடைபெற்ற கலந்துரையாடலின் போது இதனை தெரிவித்துள்ளார். அவர் மேலும் கூறுகையில் விடுதலைப் புலிகளின் தலைவர் பிரபாகரனை நோர்வே பிரதிநிதி சந்தித்து பேச்சுவார்த்தை நடத்தியிருப்பது தொடர்பாக அரசு தனது நிலைப்பாட்டினை தெரிவிக்க வேண்டும் எனவும் கேட்டுக் கொண்டார்.

## முனைகள்.....

தப்பட்டதுடன் சம்மாந்துறையுடாக கல்முனை, அம்பாறை போக்கு வரத்து சேவைகளும் ஸ்தம்பிதம் அடைந்தன. பாராளுமன்ற உறுப்பினர் முனைக்கு பிரதியமைச்சர் நியமனம் வழங்கப்பட்ட வேண்டும் என்பதை வலியுறுத்தி சம்மாந்துறை பகுதியில் உள்ள பல்வேறு அமைப்புகளும் நேற்று ஜனாதிபதிக்கும் முஸ்லிம் காங்கிரஸ் இணைத் தலைவரான ரவுப் ஹக்கீமுக்கும், பேரியல் அஸ்ரப்

## ஹர்த்தாலு.....

இரு தினங்களாக அடிப்படை வதந்திகள் தொடர்பாகக் கேட்ட போது அவர் மேற்கண்டவாறு தினக்கதிருக்குத் தெரிவித்தார். நாம் ஹர்த்தால் செய்வதாயின் முறைப்படி அழைப்பு விடுப்போம் எனவும் இந்த வந்ததிகளை நம்பி மக்கள் இயல்பு வாழ்க்கையைச் சீர்குலைக்க வேண்டும் எனவும் அவர் மக்களைக் கேட்டுக்கொண்டுள்ளார்.

ஏற்கனவே இங்கு நடைபெற்று வரும் ஹர்த்தாலுக்கும் தமக்கும் தொடர்பில்லை என விடுதலைப் புலிகள் அறிவித்திருந்ததும் வாசகர் அறிந்ததே.

இதே வேளை கிழக்கு பல்கலைக்கழக மாணவர் ஒன்றியமும் ஹர்த்தால் நடாத்தவதற்கு அழைப்பு விடுக்கவில்லை எனத்தெரிவித்துள்ளமை குறிப்பிடத்தக்கது.

## சந்திரசேகர்.....

செயலாகும். எனவும் கூறினார்.

மேலும் தலவாக்கலையில் நடைபெற்ற சம்பவம் தொடர்பாக ஐக்கிய தேசியக் கட்சிப் பாராளுமன்ற உறுப்பினர் ஒருவருக்கு தொடர்புகள் இருப்பதாக கூறுவதை நாம் முற்றாக நிராகரிக்கின்றோம். எனவும் தெரிவித்தார்.

வி.பி. தேவராஜ் வாசி பேசுக

இதில் கலந்துகொண்ட பாராளுமன்ற உறுப்பினர் வி.பி. தேவராஜ் உரையாற்றுகையில் பிந்துனுவெவச் சம்பவம் குறித்து விசாரணை செய்ய அரசு விசாரணைக்குழு ஒன்றை நியமிக்க வேண்டும் எனத் தெரிவித்தார்.

க்கும் அவசர மகஜர்களை அனுப்பி வைத்துள்ளனர். இதேவேளை பாராளுமன்ற உறுப்பினர் முனைக்கு பிரதியமைச்சர் பதவி வழங்கக்கோரி சம்மாந்துறையில் இன்றும் (வெள்ளிக்கிழமை) ஆப்பாட்டங்கள் நடைபெறவுள்ளன. இன்று ஜும்மாத் தொழுகையின் பின்னர் சம்மாந்துறை ஹிஜ்ஜிரா பள்ளி வாயலின் முன்பாக இந்த ஆப்பாட்டம் நடைபெறவுள்ளது.